

உள்ளே...

● ஆசைகள் இருக்கக்கூடாதா?	5	● இன்றைய கிறிஸ்தவர்கள் தேடுகின்ற போதகர்கள்!	23
● அவர்கள் எப்படிப் பார்த்தாலும் நாம் சரியாகப் பார்ப்போம்	9	● 40 நாள் லெந்து காலம்	27
● விசுவாசத்தால் தேவன் நம்மை வாழ வைப்பது எப்படி?	14	● கடுமையாக்கப்படும் மதமாற்றத் தடைச் சட்டங்கள்	29
● விரும்புவதற்கு இயலாதவைகளை, விரும்பிடப் பழகாதல்	18	● நேரங்களை வீணாக்காதிருங்கள்	32

திருப்பூரில்

சீவ்வை சத்திய தியான கூட்டங்கள்

காலம் : 2022 - மார்ச் - 18 to 21 (வெள்ளி, சனி, ஞாயிறு)

நேரம் : தினமும் மாலை 7.00 மணி

இடம் : C.S.I. தூய பேதுரு ஆலயம், அவிநாசி ரோடு திருப்பூர்.

தேவ வார்த்தைகள்

தொடர்பு,

சாம்சன்பால்

Rev. எட்வின் ராஜ்குமார்

(ஜீவநீரோடை உறுதியங்கள்)

Ph : 9942755225

Samson Paul's Daily Devotional Books in English

1. Towards The Goal Daily	- Rs. 120/-	11. Walking Closer with God	- Rs. 100/-
2. Meet This Day With God	- Rs. 160/-	12. Every day in His Presence	- Rs. 100/-
3. In Your Ways	- Rs. 160/-	13. Blessed word for today's Life	- Rs. 100/-
4. Stream of Life	- Rs. 50/-	14. Be Renewed in Mind Daily	- Rs. 100/-
5. God's Guidance Today	- Rs. 50/-	15. God's Words for Young Hearts	- Rs. 100/-
6. Walking with God Daily	- Rs. 50/-	16. Daily A New Chapter	- Rs. 100/-
7. A Journey with God	- Rs. 80/-	17. For the Heart of Blooming Buds	- Rs. 100/-
8. In the Day's of Youth	- Rs. 100/-	18. Word of Truth Today	- Rs. 120/-
9. O Lord in thy Presence	- Rs. 100/-	19. This Day To Live	- Rs. 150/-
10. Every Day with the Everlasting God .	- Rs. 100/-		

தினசரி தியான நூல்கள்



தேவ சமுகமும் கிருபையும் உங்கலோடிருப்பதாக. ஜீவ நீரோடை வாசகர்கள் யாவருக்கும் அன்பின் வாழ்த்துக் களை கர்த்தருடைய அன்பின் நாமத்தில் தெரிவிக்கின்றேன். தேவனுக்குக் கனமும் மகிமையும் உண்டாவதாக. மீண்டும் இந்த இதழ் வாயிலாக, கர்த்தர் கொடுத்த நற்சிந்தனை களை உங்கலோடு பகிர்ந்து கொள்ளக் கிடைத்த வாய்ப்பிற்காக, நன்றி செலுத்துகின்றேன். இந்த, மாத இதழ் மிகவும் பிரயோஜனமாயிருப்பதைக் குறித்த வாசகர்களின் அன்பான சாட்சிகள், நல்ல உற்சாகத்தைத் தருகின்றன.



சுமார் ஒரு வருடக்காலம் வித்தியாசமான காலச் சூழலில், கர்த்தருடைய பணிகளைத் தொடர்ந்து செய்திக் கிருபை கிடைத்தது. பல்வேறு ஊர்களுக்குப் போய் தேவ வார்த்தை களைப் பகிருகின்ற செயல்பாடுகளைத் தொடர இயலாத காலங்களிலும், தேவ வார்த்தைகள் அநேகருக்குச் சென்று சேர தேவன் உதவி செய்தார். இந்த நாட்களில் முன்னரைவிட அதிக எண்ணிக்கையில் ஜனங்களுக்குத் தேவ வார்த்தைகளைக் கொண்டு செல்ல வாய்ப்பு ஏற்பட்டது.

கொரோனா சூழ்நிலைகளினாலும், ஆவிக்குரிய புத்தகங்கள் வாசிக்கும் பழக்கங்களை அநேகர், வேகமாக இழக்கின்றதை உணர முடிவதாலும், கடந்த சில ஆண்டுகளாகப் புதிய புத்தகங்கள் வெளியிடப்படவில்லை. ஏற்கெனவே, இந்த ஊழியத்தின் வாயிலாக, வெளியிடப்பட்ட பல புத்தகங்களைப் படித்து பயன்பெற்ற பலர், புதிய புத்தகங்களை ஆவலோடு எதிர்பார்க்கின்றனர். விரைவில் அதற்கான ஆயத்தங்களையும் செய்ய விரும்புகின்றேன். அதற்காகவும் ஜெபித்துக் கொள்ளுங்கள்.

நீண்டகாலமாக சந்தா செலுத்தாதவர்களுக்கும், மாத இதழைப் பயன்படுத்துவதைக் குறித்து நீண்டகாலமாக தகவல் எதுவும் தராதவர்களுக்கும், மாத இதழ் அனுப்புவதை விரைவில் நிறுத்திவிட விரும்புகின்றேன். தன்னார்வத்தோடு தொடர்ந்து பெற விரும்புகின்றவர்களை மட்டும் அடையாளம் கண்டு, அவர்களுக்கு மட்டுமே பத்திரிகை அனுப்ப யோசிக்கின்றேன்.

இந்த மாத இதழ் தேவையில்லாமலோ அல்லது நீங்கள் விரும்பாமலோ வந்து கொண்டிருக்கிறது என்றால் தயவாய் ஒரு தபால் கார்டில் விபரம் தாருங்கள். அது சிரம மாயிருந்தால், இந்த இதழைத் தபால்காரரிடமே திருப்பிக் கொடுத்து, உங்களுக்கு வேண்டாம் என்று சொல்லி விடுங்கள். பத்திரிகை வருவது நின்றுவிடும். புதுச்சேரி மாநிலத்தில் மட்டும் 24 மணிநேரமும் ஜீவ நீரோடை டிவி நிகழ்ச்சிகள் AJK-TV வழியாக 127 என்ற எண்ணில் ஒளிப்பரப்பப்படுகிறது. அவசியம் பாருங்கள். நீங்கள் பயனடைந்தால் அதனை எங்களோடு பகிர்ந்து கொள்ளுங்கள்.

இந்தியாவில் மத சுதந்திரம் என்பது மிகப்பெரிய நெருக்கடியை நோக்கி நகர்ந்து செல்கின்ற அறிகுறிகள் அதிகமாகத் தெரிகின்றன. சுவிசேஷத்தைக் கொண்டு செல்வதற்குப் போடப்படுகிற திட்டங்களைவிட, பல மடங்கு அதிகமாக அவற்றைத் தடுப்பதற்கான திட்டங்களை மதவாத இயக்கங்கள் செய்து வருகின்றன. எல்லாக் காலங்களையும் அறிந்திருக்கின்ற தேவன், மாறுகின்ற சூழ்நிலைக்கேற்ற கிருபைகளைத் தந்து நடத்துவார்.

கர்த்தர் உங்கலோடிருப்பாராக.

கர்த்தரின் பணியில்
உங்கள் சகோதரன்

2022

ஆசைகள் இருக்கக் கூடாதா?



“ ஒருவர் உண்மையான கிறிஸ்தவராகவோ உண்மையான ஊழியராகவோ இருப்பதற்கான அடையாளம் அவரிடம் செல்வங்கள் எதுவும் இல்லாமையே என்று எண்ண இயலாது. செல்வம் அவரிடம் இருக்கிறதா இல்லையா என்ற அடிப்படையில் அவர் உண்மையான கிறிஸ்தவரா இல்லையா என்று தீர்மானிக்க முடியாது. அவரிடம் தேவ நோக்கத்தை வாழ்க்கையில் முதலிடத்தில் வைத்துச் செல்வதற்கான சான்றுகள் உண்டா என்று பார்க்க வேண்டும். ”

ஆசைகள் அனைத்தையும் துறந்து சன்னியாசிகளாகவும், துறவிகளாகவும் வாழ்வதற்கு நாம் அழைக்கப்படவில்லை. ஆசைகள் எந்த அளவு இருக்கலாம், எதுவரைக்கும் இருக்கலாம் என்று கேட்டால், அது கொஞ்சமாக இருக்க வேண்டும், குறைவாக இருக்க வேண்டும் என்றால் அது சரியான பதிலாக இராது. தேவனுடைய பிள்ளைகள் என்றால், அவர்கள் தேவனுடைய நோக்கத்தை நிறைவேற்றுவதற்கு அழைக்கப்பட்டவர்கள். தேவனுடைய நோக்கம் நிறை

வேறுவதற்குத் தடை ஏற்படும் அளவிற்கு ஆசைகள் செல்லக்கூடாது.

தேவனுடைய பிள்ளைகள் தேவனுடைய வழிகளில் நடப்பதால்தான் தேவனுடைய பிள்ளைகள் என்று அறியப்படுகின்றார்கள். தேவனுடைய பிள்ளைகளை தேவ வழிகளை விட்டு விலகிப் போகச் செய்யும் அளவிற்கு ஆசைகள் இருக்கக்கூடாது. தேவனுடைய பிள்ளைகள் தேவ ஐக்கியத்தைத் தேடி வாழ்வதற்கு அழைக்கப்பட்டவர்கள். எந்த ஆசைகளும் அவர்களை தேவ

சமூகத்தைத் தேடுகின்ற அனுபவத்திற்கு நீங்கலாக்கி விடக்கூடாது.

ஆசைகள் கொடுக்கும் அழுத்தம்

ஆசைகளே வேண்டாம் என்பது அல்ல. ஆசைகள் வேண்டும். அந்த ஆசைகளை நிறைவேற்ற அதற்கேற்ப முயற்சிகளும் பிரயாசங்களும் வேண்டும். ஆனால், முக்கியமான செய்தி என்ன வென்றால், ஆசைகள் நமக்கு அதிகமான அழுத்தம் கொடுக்கும் தன்மையுடையவை என்பதாகும். ஆசைகள் நமக்கு அதிகமான அழுத்தம் கொடுக்கும் போது, அதனால் நாம் தேவ நோக்கத்தை விட்டும், தேவ வழியை விட்டும், தேவ உறவை விட்டும் நீங்கிப் போவதற்கான வாய்ப்புகள் மிகுதியாக உண்டு. எனவே, ஆசைகளை உரியவிதமாக ஆளுகை செய்ய வேண்டிய தேவை உண்டு.

லோத்துவிடம் பணம், பொருள், செல்வம் தொடர்பான ஆசைகள் உண்டு. அதுதவறு அல்ல. ஆனால், லோத்துவின் ஆசைகள் ஒரு நாள் அவனுக்கு அதிகம் அழுத்தம் கொடுக்க ஆரம்பித்தது. யோர்

தான் கரையோரத்துச் செழிப்பான நிலப் பகுதிகளைக் கண்டபோது, அவனுடைய ஆசைகளின் எல்லை விரிவாகியது. அங்குதான் அவனை ஆசைகள் அழுத்தி அலைக்கழிக்க ஆரம்பித்தது. செல்வங்கள் தொடர்பான ஆசைகள் அவனை ஒரு நல்ல தேவ மனிதனுடைய ஐக்கியத்தை விட்டு விலக வைத்தது. செல்வங்கள்மேல் ஏற்பட்ட ஆசை, நல்லவர்களின் நடுவில் வாழ்ந்த அவனை, மகாபாவிகளாகிய சோதோம் மக்கள் நடுவில் வாழ்வதற்குத் துணிந்துவிட வைத்தது. (ஆதியாகமம் 13:11-13)

இங்குதான் ஆசைகள் தொடர்பான எச்சரிப்பு அதிகமாகத் தேவைப்படுகிறது. ஆசைகள் இருப்பது தவறல்ல. ஆனால், ஆசைகள் நமக்கு அதிக அழுத்தத்தைக் கொடுத்து நாம் எங்கே நிற்க வேண்டுமோ அங்கே நிற்கவிடாமல் எங்கேயோ கொண்டு செல்லக்கூடும். லோத்துவுக்கு ஏற்பட்ட ஆசைகளின் அழுத்தம், அவன் தேவ நோக்கத்தின்படி வாழ்வதற்கு வழி இல்லாமல் செய்துவிட்டது. அவனுடைய



ஒரு மனிதன் கொள்கை அளவில் தேவனுக்குரியவைகளுக்கு முதலிடம் தந்து வாழ்வேன் என்று முடிவு செய்தால் போதாது. ஒரு மனிதன் பணம் பொருள் செல்வங்கள் தொடர்பான ஆசைகளுக்கு இடம் தர மாட்டேன் என்று கொள்கை அளவில் தீர்மானம் செய்தால் போதாது. அவன் தேவ சமூகத்தின் அனுபவங்களை பெற்றுக் கொண்டே வாழ வேண்டும்.



ஆசைகள் அவனைத் தேவ வழிகளை விட்டு விலகிட அவனைக் கட்டாயப்படுத்தியது. சில கிறிஸ்தவர்கள் நல்ல பக்தி மான்கள்தான். தேவனுக்காக வாழ்வதற்கு மிகப்பெரிய ஆசை கொண்டவர்கள்தான். ஆனாலும், அவர்கள் நீண்டகாலம் நல்ல பக்திமான்களாக வாழ இயலவில்லை.

காலப்போக்கில் பணம், பொருள், செல்வம், அந்தஸ்து ஆகியவற்றின்மேல் அவர்களுக்கிருந்த ஆசை அவர்களை அழுத்த ஆரம்பித்து விட்டது. அந்த அழுத்தத்தின் விளைவாக அவர்கள் தேவ நோக்கத்தை நோக்கித் தொடர்ந்து செல்ல இயலாமல் செய்துவிட்டது. அந்த அழுத்தம் அவர்களைத் தொடர்ந்து தேவ வழியில் நடக்கவிடாமல் நிர்ப்பந்தம் செய்துவிட்டது. அந்த ஆசைகள் அவர்களைத் தேவ ஐக்கியம் தேடி வாழும் தேவ சமூக அனுபவங்களை, கணிசமான அளவிற்குத் தவிர்க்கும்படி செய்துவிட்டன.

ஆசைகளின் அழுத்தங்களுக்கு இசைந்து போகாமல் இருப்பது எப்படி? ஒரு மனிதன் கொள்கை அளவில் தேவனுக்குரியவைகளுக்கு முதலிடம்

தந்து வாழ்வேன் என்று முடிவு செய்தால் போதாது. ஒரு மனிதன் பணம், பொருள், செல்வங்கள் தொடர்பான ஆசைகளுக்கு, இடம் தர மாட்டேன் என்று கொள்கை அளவில் தீர்மானம் செய்தால் போதாது. அவன் தேவ சமூகத்தின் அனுபவங்களைப் பெற்றுக் கொண்டே வாழ வேண்டும். அவன் தேவ ஐக்கியத்தினால் வருகின்ற அன்பு, சந்தோஷம், சமாதானம், நம்பிக்கை ஆகியவற்றை தனக்குள் அனுபவிக்க வேண்டும். அவன் தேவ வழிகளில் தேவனோடு நடந்து, அதனால் வருகின்ற நிறைவையும், சந்தோஷத்தையும் அனுபவிக்க வேண்டும். அவன் தேவனுக்காக வாழ்வதினால் வரும் ஆத்தம சந்தோஷ அனுபவங்களைப் பெற வேண்டும். (பிலிப்பியர் 4:4)

வழிவிலகாமல்

கர்த்தருடைய ஐக்கியத்தினால் வரும் அன்பு, சந்தோஷம், நிறைவு ஆகியவற்றை ஒருவன் அனுபவித்துவிட்டால் அதனை இழந்து வேறு சந்தோஷங்களை தேட முன்வரமாட்டான். வேறு எந்த சந்தோஷமும் நிறைவும், கர்த்தருக்காக வாழ்



ஆசைகளே கூடாது என்பது அல்ல. அந்த ஆசைகள் தேவ வழியை விட்டும் தேவ ஐக்கியத்தைவிட்டும், தேவ நோக்கத்தைவிட்டும் நம்மை விலகிப் போகும்படியான கட்டாயத்தை தந்துவிடாதபடி எச்சரிக்கையாயிருக்க வேண்டும்.



வதினால் வரும் சந்தோஷத்தைவிட அதிகமான திருப்தியைத் தராது என்பதை அவன் அறிவான். எனவே, வேறு பல ஆசைகள் அவனுக்கிருந்தாலும், அவன் அவற்றின் பின்னால் லோத்துவைப் போல செல்ல மாட்டான். கிறிஸ்துவினுடையவர்கள் தங்கள் மாம்சத்தையும், அதின் ஆசை இச்சைகளையும் சிலுவையில் அறைந்திருக்கிறார்கள். (கலாத்தியர் 5:24)

சிலர், ஒருவர் உண்மையான கிறிஸ்தவ விசுவாசியாகவோ ஊழியராவோ இருந்தால், அவரிடம் பணம், பொருள், செல்வம், செளகரியம் என எதுவும் இருக்கக்கூடாது என எண்ணுவார்கள். அவரிடம் கொஞ்சம் பணமோ, வசதியோ, வீடோ, வாகனமோ இருந்தால், உண்மையான கிறிஸ்தவ விசுவாசியிடம் இவையெல்லாம் எப்படிக் காணப்பட இயலும்? இவையாவும் ஆசையின் விளைவாக இராவிட்டால் எப்படி வரமுடியும்? என்று கேட்பார்கள்.

ஆனால், ஒருவர் உண்மையான கிறிஸ்தவராகவோ, உண்மையான ஊழியராகவோ இருப்பதற்கான அடையாளம், அவரிடம் செல்வங்கள் எதுவும் இல்லாமையே என்று எண்ண இயலாது. செல்வம் அவரிடம் இருக்கிறதா இல்லையா என்ற அடிப்படையில் அவர் உண்மையான கிறிஸ்தவரா, இல்லையா என்று தீர்மானிக்க முடியாது. அவர் தேவநோக்கத்தை வாழ்க்கையின் முதலிடத்தில் வைத்துச் செல்வதற்கான சான்றுகள் உண்டா என்று பார்க்க வேண்டும். அவர் ஆபிரகாமைப் போல செல்வச் சீமானாகவும் இருக்கலாம், அல்லது அப்போஸ்தலனாகிய பவுலைப்போல செல்வமேதும் இல்லாதவராகவும் இருக்கலாம்.

ஆனால், அவர் தேவனுடைய செவ்வையான வழிகளை விட்டு விலகாமல் நடக்கின்ற ஒருவரா என்று பார்க்க வேண்டும். அவர் செல்வந்தரா வறியவரா என்பது முக்கியமல்ல. அவர் தேவ ஐக்கிய வாழ்வை முக்கிய இடத்தில் வைத்து வாழ்கின்றவரா என்பதே முக்கியம். அவர் எல்லாவற்றையும்விட தேவ உறவின் மேலும், தேவ பிரசன்னத்தின் மேலும், தேவ வார்த்தையின் மேலும், தேவனுக்கேற்ற வாழ்க்கையின் மேலும் அதிக ஆசை வைத்து வாழ்கின்றாரா என்பதே முக்கியம்.

தேமா இப்பிரபஞ்சத்தின்மேல் ஆசை வைத்து, பவுலை விட்டு விலகி, தெசலோனிக்கேயாவுக்குச் சென்று விட்ட செய்தியை 2 தீமோத்தேயு 4:10-ல் பார்க்கின்றோம். இதுதான் ஆசைகளின் அழுத்தங்களை மேற்கொள்ள இயலாமல் போன ஒரு அனுபவம். லோத்து ஆபிரகாமை விட்டு விலகி, தன்னுடைய ஆசைகளை நிறைவேற்றுவதற்கு ஏற்ற ஒரு இடத்திற்குச் சென்றான். அவ்விதமே தேமாவும் அப்போஸ்தலனாகிய பவுலை விட்டு விலகி தன்னுடைய ஆசைகளைப் பூர்த்தி செய்வதற்கு ஏற்றவிதமான இடத்திற்குச் சென்றான்.

ஆம், ஆசைகளே கூடாது என்பது அல்ல. அந்த ஆசைகள் தேவ வழியை விட்டும், தேவ ஐக்கியத்தைவிட்டும், தேவநோக்கத்தைவிட்டும் நம்மை விலகிப் போகும்படியான கட்டாயத்தை நமக்குத் தந்து விடாதபடி எச்சரிக்கையாயிருக்க வேண்டும்.



அவர்கள் எப்படிப் பார்த்தாலும் நாம் சாரியாகப் பார்ப்போம்

“ தேவ ஆவியின் கிரியை நம்மிடம் இருந்தால் நம்முடைய
நண்பர்களிடம் தீயது இருந்தாலும் அதை நம் கண்கள்
காணும். நம்முடைய விரோதிகளிடத்தில் நல்லது இருந்தால்
அதையும் நம் கண்கள் கண்டு ஒத்துக்கொள்ளும்.
நண்பனிடமுள்ள தவறானதைக் கண்டுகொள்ளாமலும்
போக முடியாது. பகைவனிடமுள்ள நல்லதைக்
கவனிக்காமலும் போகமுடியாது. ”

ஒருவரை நல்லவராகக் கற்பனை
செய்து, அப்படியே சிந்தித்து அப்படியே
எதிர்பாருங்கள். அவர் கெட்டவராயிருந்
தாலும் நல்லவராகிவிடுவார். ஒருவரைக்
கெட்டவராக எண்ணி கெட்டவராகக்

கற்பனை செய்து, கெட்டவராகவே
பாருங்கள். அவர் நல்லவராயிருந்தாலும்
கெட்டவராகிவிடுவார். இது ஈர்ப்பு விதியை
நம்புகின்றவர்கள் சொல்லும் விஷயம்.
நாம் எப்படி இன்னொருவரைப் பார்க்க

விரும்புவோமோ அப்படியே அவர் மாறி விடுவார் என்பது ஈர்ப்பு விதி கூறும் விஷயம்.

நம்முடைய கற்பனையோ, எதிர் பார்ப்போ, மனச் சித்திரமோ, ஆசையோ இன்னொருவரை நாம் விரும்பும்படி மாற்றிவிடும் என்பது உண்மை அல்ல. ஆனால், இன்னொருவரை நாம் எப்படிப் பார்க்கின்றோம் என்பது அவருடைய மனதிற்குத் தெரிய வந்தால், அதனால் அவருக்குள் சில மாற்றங்கள் ஏற்பட வாய்ப்புண்டு. ஒருவரை நீங்கள் அவருக்குத் தெரியும் விதமாக நல்லவர், நல்லவர் என்று சொன்னால், சிலநேரம் நல்ல வராக இருப்பதற்கான தூண்டுதலை அது அவருக்குக் கொடுக்க முடியும். இன்னொருவரை நீங்கள் கெட்டவர் கெட்டவர் என்ற விதமாகப் பார்ப்பது அவருக்குத் தெரிந்தால், சில நேரம் அவர் இன்னும் அதிகக் கெட்டவராக மாற வாய்ப்புண்டு.


நல்லவர்களுக்கப் பார்த்தால்

அது உங்கள் மனதின் பார்வையி னுடைய சக்தி அல்ல. நீங்கள் இப்படி

அவரைப் பார்க்கின்றீர்கள் என்று அவருக்குத் தெரிந்ததால், அவருக்குள் ஏற்படுகின்ற தாக்கம் அது. கையூட்டு வாங்குகின்ற பலர் வேலை செய்த ஒரு அலுவலகத்தில், கிறிஸ்தவர் ஒருவர் பணியாளராக வந்தார். அவருக்கு லஞ்சம் வாங்கக்கூடாது கையூட்டு வாங்கக் கூடாது, அப்படியெல்லாம் கொள்கை எதுவும் கிடையாது. ஆனால், அந்த அலுவலகத்தில் பணிக்குச் சேர்ந்த நாளிலிருந்து எல்லோரும் அவர் ஒரு கிறிஸ்தவ அதிகாரி, அவர் லஞ்சம் வாங்க மாட்டார் என்று மிகுதியாகப் பேச ஆரம்பித்து விட்டார்கள். அவர் உண்மையில் அவ்விதக் கொள்கையுடையவராக இல்லாதிருந்தும், எல்லோரும் அவரை லஞ்சம் வாங்காதவர் என்று பிரசித்தப் படுத்தினதால், அவரும் அப்படியே லஞ்சம் வாங்காமல் பணி செய்ய ஆரம்பித்து விட்டார்.

சில நேரங்களில், சிலருக்குள் நாம் அவர்களை மிக நல்ல விதமாகப் பார்க்கின்றோம் என்ற செய்திவரும் போது,

“அவர்களின் மூளையும் பொது அறிவும் அந்தப் பார்வை சரியல்ல என்று திரும்பத் திரும்பச் சொன்னாலும், அவர்களால் அந்தப் பழைய எண்ணத்தைய மாற்ற முடிவதில்லை. இது ஒரு மனதின் பலவீனம்.”



அவர்களுக்கு அது ஒரு உத்வேகத்தைக் கொடுக்கின்றது. சில நேரங்களில், சிலருக்குள் நாம் அவர்களை மோசமாகப் பார்க்கின்றோம் என்ற செய்தி அறியப்படும்போது, அது அவர்களை இன்னும் மோசமடையச் செய்துவிடுகிறது. ஒருவர் நல்லவராயிருக்க, அவரை மோசமானவராகப் பாட்பதும் சரியல்ல. அவர் கெட்டவராயிருக்கும் போது, நல்லவராகப் பாட்பதும் சரியல்ல.

அதே வேளையில் ஒருவரை நாம் இருக்கின்ற விதமாகப் பாராமல், வேறொரு விதமாகப் பார்த்தால், அது நம்முடைய மனம் சரியாகப் பார்க்கும் பார்வை நிலையில் பாதிக்கப்பட்டிருக்கிறது என்று அர்த்தம். இயேசு கிறிஸ்துவைப் பரிசேயர்களால் சரியாகப் பார்க்க இயலவில்லை. அது அவர் சரியாக இல்லாததால் அல்ல. அவர்கள் சரியாகப் பார்க்கும் பார்வை நிலையில் பழுதாயிருந்தார்கள். ஒருவரைக் குறித்த ஏதோ ஒரு வெறுப்புணர்வு, கோபம், அதிருப்தி, சரியான புரிதலின்மை போன்றவை நம்முடைய மனதின் பார்வையில் பாதிப்புகளை ஏற்படுத்த முடியும்.

சிலரைக் குறித்து, ஏதோ ஒரு காலகட்டத்தில் ஏதோ ஒரு சூழ்நிலையில், ஒரு தவறான கருத்தோ, சிந்தனையோ, பார்வையோ, புரிதலோ நமக்கு ஏற்படவாய்ப்புண்டு. ஆனால், அதனையே புகைப்படம் எடுத்து மாட்டிவைப்பது போல மனதில் மாட்டிவிடக்கூடாது. அவர் அப்படியல்ல என்று அறிவதற்கான வாய்ப்புக் கிடைக்கும் போது, அந்தப் பழைய தவறான சித்திரத்தை மனதிலிருந்து எடுத்துப்போடப் பிரயாசப்பட வேண்டும். சிலரால் அது முடிவதில்லை. அவர்களின் மூளையும், பொது அறிவும் அந்தப் பார்வை சரியல்ல என்று, திரும்பத் திரும்பச் சொன்னாலும், அவர்களால் அந்தப் பழைய எண்ணத்தை மாற்ற

முடிவதில்லை. இது ஒரு மனதின் பலவீனம். இல்லையென்றால், மற்றவர்களைக் குறித்த வித்தியாசமான பார்வையை மாற்றுவதற்கு, மனதிற்குச் சுதந்திரம் இல்லாத ஒரு நிலைமை அது. அது போன்ற நேரங்களில், நாம் கர்த்தரிடம் நம்முடைய மனதின் நிலைமையைச் சொல்லி நம்மைச் சரிசெய்ய ஜெபிக்க வேண்டும்.

கோலியாத்தைச் ஜெயித்து பெரிய சாதனை செய்தான் தாவீது. நாட்டு மக்களெல்லாம் அவனைப் பெரிய அளவில் புகழ்ந்தார்கள். சவுல் கொன்றது ஆயிரம், தாவீது கொன்றது பதினாயிரம் என்று பெண்கள் பாட்டுக் கட்டிப் பாடினார்கள். (1 சாமுவேல் 18:7) அந்தச் சூழ்நிலையில் சவுலின் மனதில், தாவீதைக் குறித்த ஒரு தவறான சித்திரம் பதிந்தது. தாவீதை அவன் தனக்கு எதிரானவன் என்ற நிலையில் சிந்திக்கவும் பார்க்கவும் செய்தான். அன்றிலிருந்து அவன் தாவீதைக் காய்மகாரமாய்ப் பார்த்தான். (1 சாமுவேல் 18:9)

நஞ்சுநீர் பார்வை

ஆனால், அதன்பின்பு தாவீது எத்தனையோ தருணங்களில் தான் சவுலுக்கு எதிரானவன் அல்ல என்றும், சவுலுக்குச் சவாலாக தான் செயல்படவில்லை என்றும் அறியச் செய்தான். சவுலைக் கொல்லுவதற்குக் கிடைத்த எந்த ஒரு தருணத்தையும் தாவீது பயன்படுத்தாமல், சவுல் விஷயத்தில் அன்பும் கனமும் உடையவனாயிருந்தான். ஆயினும், சவுலால் தாவீதைக் குறித்த எதிர்மறையான ஒரு சித்திரத்தை மாற்றவே இயலவில்லை.

நாம் கர்த்தரை விசுவாசித்து கர்த்தருடைய ஐக்கியத்தில் வாழும் போது, நம்முடைய மனதில் நடுநிலைத்தன்மை இருக்கும். அதாவது தேவ ஆவியின்



“மற்றவர்கள் நம்மை அவர்களின் மனாநிலையின் விளைவாகத் தவறாகப் பார்க்கலாம். ஆயினும், நாமோ தேவன் நமக்குத் தந்த நல்ல மனாநிலைமையின் படி, அவர்களை எப்படிப் பார்க்க வேண்டுமோ, அப்படியே பார்க்க வேண்டும்.”

கிரியை நம்மிடம் இருந்தால், நம்முடைய நண்பர்களிடம் தீயது இருந்தாலும், அதை நம் கண்கள் காணும். நம்முடைய விரோதிகளிடத்தில் நல்லது இருந்தால் அதையும் நம் கண் கண்டு ஒத்துக் கொள்ளும். நண்பனிடமுள்ள தவறானதைக் கண்டு கொள்ளாமலும் போக முடியாது. பகை வனிடமுள்ள நல்லதைக் கவனிக்காமலும் போகமுடியாது. சத்திய ஆவியானவரின் செயல்பாட்டினால், நாம் யாரைக் குறித்தும் சரியற்ற பார்வையைக் கொண்டிருக்க முடியாது.

சில நேரங்களில், மற்றவர்கள் நம்மை தவறாகப் பார்க்கின்றார்கள் என்ற ஒரே காரணத்திற்காக, நாமும் பழிக்குப் பழி வாங்குவது போல, அவர்களை தவறாகப் பார்க்கத் தூண்டப்படலாம். ஆனால், அதை நாம் மேற்கொள்ள வேண்டும். சில நேரங்களில் வாக்குவாதம் முற்றி ஒருவர் இன்னொருவரைப் பார்த்து, உன்னை எனக்கு தெரியாதா என்பார். உடனேயே மற்றவரும் பதிலுக்கு, உன்னை எனக்குத்

தெரியாதா? என்பார். நாம் ஒருவரை நல்லவராகவே எண்ணுகின்றோம். அவரோ நம்மை கெட்டவராகப் பார்க்கின்றார். நம்மைக் கெட்டவர் என்று சொல்லுகின்றார். இப்போது அவர் நம்மைக் கெட்டவர் என்பதற்காக, ஆத்திரத்தில் நாமும் அவரைக் கெட்டவர் என்று சொல்லத் தூண்டப்படுகிறோம். அவர் நம்மை தவறாகப் பார்த்து பேசியிருக்கலாம். அதற்காக அவரை நாம் தவறாகப் பார்ப்பதாக சொல்லுவது சரியல்ல.

தாவீதுடன் தேவன் இருப்பது சவுலுக்கு நன்றாகவே தெரியும். (1சாமுவேல் 18:12) அது திரும்பத் திரும்ப அது சவுலுக்குத் தெரிய வந்தது. கர்த்தருடைய அபிஷேகம் அவன்மேல் இருப்பது சவுலுக்குத் தெரிந்த போதிலும், சவுல் அதனை மதிக்கவில்லை. எனவேதான், திரும்பத் திரும்ப அவனைக் கொலை செய்வதற்காக அவனைப் பின் தொடர்ந்தான். ஆனால், சவுலோடு தேவன் இல்லை என்பது தாவீதுக்குத் தெரியும்.

ஆயினும், சவுல் கர்த்தரால் அபிஷேகிக்கப்பட்டவன் என்ற உண்மையை தாவீது மிக மிக முக்கிய விஷயமாக எண்ணினான். அந்த உண்மையை, அவன் பெரிதும் மதித்தான்.

எனவேதான், தனக்குத்தீங்கு செய்யத் தொடருகின்ற சவுலை அழிக்கத் தாவீதுக்கு வாய்ப்புக் கிடைத்தும், அவன் பயன்படுத்த வில்லை. சவுலைக் குறித்த கனத்திற்கும் அன்பிற்கும் உரிய பார்வையை தாவீது மாற்றவேயில்லை. எனவே, உடனிருந்தவர் களெல்லாரும்

சவுலை ஒழித்துக் கட்ட விரும்பியும், தாவீதோ, கர்த்தர் அபிஷேகம் பண்ணின என் ஆண்டவன்மேல் என் கையைப் போடுவேனோ என்றான். (1 சாமுவேல் 24:6) ஆம், மற்றவர்கள் நம்மை அவர்களின் மனநிலையின் விளைவாகத் தவறாகப் பார்க்கலாம். ஆயினும் நாமோ தேவன் நமக்குத் தந்த நல்ல மனநிலைமையின்படி, அவர்களை எப்படிப் பார்க்க வேண்டுமோ, அப்படியே பார்க்க வேண்டும்.




NEWS இந்தியச் செய்திகள்

● ஏ.பி.ஜி ஷிப்யார்டு என்பது கப்பல் கட்டுதல் மற்றும் பழுதுபார்க்கும் ஒரு நிறுவனம். இந்த நிறுவனத்தின் கப்பல் கட்டும் தளங்கள் குஜராத்தில் உள்ள தவேஜ் மற்றும் கூரத்தில் உள்ளன. ஏ.பி.ஜி ஷிப்யார்டு நிறுவனம் பாரத ஸ்டேட்ஸ் பாங்க் உட்பட 28 வங்கிகளில் 22842 கோடி ரூபாய் அளவிற்கு மோசடி செய்துள்ளதாக குற்றஞ்சாட்டப்பட்டுள்ளது. பாரத ஸ்டேட்ஸ் பாங்க் கொடுத்த புகாரின் அடிப்படையில் சிபிஐ இந்த வழக்கை இப்போது விசாரித்து வருகிறது. இதற்கு முன்னதாக பிரபல வைர விடயாபார நிரவ் மோடி பஞ்சாப் நேஷனல் வங்கியில் 14000 கோடி ரூபாய் மோசடி செய்ததாக குற்றஞ்சாட்டப்பட்டார். அவர் வெளிநாட்டிற்கு ஓடிப்போய் விட்டார்.

● மிகவும் பிரபலமான பஜாஜ் குழுமத்தின் தலைவராயிருந்த ராகுல் பஜாஜ் (வயது 83) பிப்ரவரி 12-ம் தேதி காலமானார். பஜாஜ் குழுமம் 25 முக்கியமான தொழில் நிறுவனங்களை நடத்தி வருகின்றது. சுமார் 36000 பேர் பஜாஜ் நிறுவனங்களில் பணி புரிகின்றனர். பஜாஜ் ஆட்டோ, பஜாஜ் பைனான்ஸ், பஜாஜ் எலக்ட்ரிக்ஸ், பஜாஜ் அலையன்ஸ் போன்ற பல முன்னணி நிறுவனங்கள் இந்த குழுமத்தில் உள்ளன. ராகுல் பஜாஜ் 2006-ம் ஆண்டு முதல் 2010 வரை இராஜ்ய சபை உறுப்பினராகவும் இருந்தார்.

● 1952-ம் ஆண்டுவைர ஏர் இந்திய நிறுவனம் டாடா குழுமத்திடம் இருந்தது. தேசியமயமாக்குதல் என்ற கொள்கையின் அடிப்படையில், ஏர் இந்திய நிறுவனம் அரசுக்குச் சொந்தமானது. மிகப்பெரிய கடனில் தத்தளித்துக் கொண்டிருந்த ஏர் இந்தியா நிறுவனத்தை, மறுபடியும் டாடா நிறுவனம் 18000 கோடி ரூபாய்க்கு வாங்க முன்வந்தது. கடந்த அக்டோபர் மாதம் டாடா குழுமத்திற்கு ஏர் இந்தியா நிறுவனம் விற்கப்பட்டது. ஜனவரி 27-ம் தேதி ஏர் இந்தியா நிறுவனமும் டாடா குழுமத்திடம் ஒப்படைக்கப்பட்டது. அதன் செயல் தலைவராக துருக்கி ஏர்லைன்ஸ் முன்னாள் இயக்குனரான இல்கர் ஐசி நியமிக்கப்பட்டார்.

விசுவாசத்தால் தேவன் நம்மை வாழ வைப்பது எப்படி?



“

கீழ்ப்படிதல் என்பது நம்முடைய சொந்தபலம் சார்ந்ததல்ல. நான் வேதத்தில் படித்த விஷயங்களுக்கு அப்படியே கீழ்ப்படிவேன். நான் கேட்ட தேவ வார்த்தைகளின்படி அப்படியே கீழ்ப்படிவேன் என்று உறுதிமொழி எடுத்துச் செயல்படுவதல்ல. தேவன் சொன்ன படியெல்லாம் செயல்படுத்துவது கடினம். கர்த்தர் சொன்ன வார்த்தைகளுக்குக் கீழ்ப்படிவது சிரமமான விஷயம். எனவே, நமக்கு மாம்சீகமான கீழ்ப்படிதல் அல்ல ஆவிக்குரிய கீழ்ப்படிதல் வேண்டும். ”

தேவன்மேல் வைக்கும் விசுவாசம் நம்மை வாழ வைக்கும். தேவன் நம்மை வாழ வைப்பதற்கு ஏதுவாக, அவர் நமக்குத் தருகின்ற ஒரு ஆவிக்குரிய கருவி விசுவாசம் ஆகும். இந்த விசுவாசத்தைத் தேவன் நமக்குள் துவக்கி வைக்கின்றார். (எபிரெயர் 12:1) அதாவது எந்த ஒன்றிற்கும் தேவன் மேல் நம்பிக்கை வைத்து வாழ்கின்ற ஒரு நம்பிக்கை உணர்வை, கர்த்தர் நமக்குள் ஏற்படுத்து

கின்றார். விசுவாசத்தை தேவன் யாருக்குள் உருவாக்குவார்? யார் தேவனுக்காகவும், அவருடைய நோக்கத்திற்காகவும் வாழ முன்வருகின்றார்களோ, அவர்களுக்குள் உருவாக்குவார். ஏனென்றால், தேவனுக்காக வாழ்வதற்கு தேவனைச் சார்ந்த பார்வையும், அது சார்ந்த செயல்பாடும் அவசியம்.

விசுவாசம் என்பது தேவன்மேல் நாம் கொள்கின்ற ஒரு நம்பிக்கையின் வலிமை

யினால் நிறைவேறுகின்றதா? தேவன் மேல் வலிமையான நம்பிக்கை வேண்டும். ஆயினும், தேவன்மேல் வைக்கின்ற நம்பிக்கையின் வலிமையே காரியங்களைச் சாதித்து விடாது. விசுவாசம் என்பது தேவனுக்குக் கீழ்ப்படிந்து செயல்படுகின்ற பாதையில்தான் நிறைவேறுகின்றது. கீழ்ப்படிகின்ற அனுபவத்தில் வலிமையாயிராவிட்டால், விசுவாசம் வலிமையாயிருந்தும் பிரயோஜனமில்லை.

கீழ்ப்படிவின் பின்னணியில்

மோசே தேவன் கொடுத்த வாக்குத்தத்தங்களைப் பெற்றான். அவற்றைச் சார்ந்து எபிரெய மக்களை விடுதலை செய்யத் தேவனை விசுவாசித்து எகிப்துக்குச் சென்றான். இறுதியில் தேவன் மேல் வைத்த விசுவாசம் வெற்றியைக் கொடுத்தது. எபிரெய மக்கள் விடுவிக்கப்பட்டனர். ஆனால், அந்த விசுவாசம் எந்தப் பாதையில் நிறைவேறினது என்பது முக்கியம். மோசேயின் தொடர்ந்த கீழ்ப்படிவின் செயல்பாட்டின் பின்னணியில் அது நிறைவேறியது. மோசேக்கு எபிரெய ஜனங்களை விடுவிப்பது

எளிதான தொன்றாக இருக்க வில்லை. பார்வோன் தொடர்ந்து மனம் கடினப்பட்டு ஜனங்களை விடுவிக்க மறுத்தான்.

ஆனால், திரும்பவும் திரும்பவும் தேவன் பார்வோனிடம் போய் பேசச் சொன்னார். தாம் செல்லுவதுபோல பார்வோனுக்கு முன்பாகச் செய்திடச் சொன்னார். மோசேயின் ஒன்பது முயற்சிகள் தோல்வியுற்றன. எனினும், தேவன் இறுதியில் அவர்களை விடுவிப்பார் என்ற விசுவாசத்தைச் சார்ந்து திரும்பத் திரும்பத் தேவனுக்குக் கீழ்ப்படிந்து செயல்பட்டான். அதனுடைய விளைவாக, இறுதியில் விசுவாசித்தபடியே நடந்து. இங்கே கவனிக்க வேண்டியது மோசேயின் தொடர்ந்த கீழ்ப்படிவின் பின்னால்தான் விசுவாசம் நிறைவேறியது என்பதே.

தான் தோண்டிய தூரங்களின் தண்ணீரைப் பயன்படுத்த முடியாதபடி, ஈசாக்கு திரும்பத் திரும்ப எதிராளிகளினால் தடுக்கப்பட்டான். ஆயினும், மனந்தளராமல் தொடர்ந்து விசுவாசத்தோடு செயல்பட்ட ஈசாக்கு வெற்றிபெற்றான். இறுதியில் ரெகொபோத் என்ற இடத்தில் தோண்டிய தூரை அவன் எதிர்ப்பின்றிப்

❀❀❀

**விசுவாசம் என்பது நாய் நம்பை
தேவனை வலிமையாக
நம்பும்படியாக ஆயத்தப்படுத்திக்
கொள்வது அல்ல. நமக்குள்
வலிமையான நம்பிக்கை
யுணர்வை உருவாக்கி விட்டால்
அடைந்து விடுவோம் என்று
எண்ணுவதல்ல. விசுவாசம்
என்பது தேவனுக்குக்
கீழ்ப்படிந்து செயல்படுவதின்
விளைவான ஒன்று.**





பயன்படுத்த இயன்றவனானான். (ஆதியாகமம் 26:22) ஈசாக்கின் தொடர்ந்த விசுவாசச் செயல்பாடு, இறுதியில் நல்ல பலனைத் தந்தது. ஆனால், இந்த விசுவாசச் செயல்பாட்டின் பின்னால், ஈசாக்கின் கீழ்ப்படிவும் மிக முக்கிய ஒன்றாக இருந்தது.

பஞ்சம் ஏற்பட்ட சூழ்நிலையில், எங்கு போய் தன் குடும்பத்தைக் காப்பாற்றலாம் என்று சிந்தித்த போது, தேவன் எங்கும் போக வேண்டாம் என்றார். எகிப்துக்குப் போகாமல், அவன் தேவன் சொன்ன இடத் திலேயே தொடர்ந்து தங்கினான். (ஆதியாகமம் 26:2) அந்தக் கீழ்ப்படிவின் பின்னணியில்தான் ஈசாக்கின் விசுவாசம் நல்ல பலன்களைப் பெற்றது.

கிதியோனோடு 32000 பேர் இருந்தனர். ஆனால், தேவன் வெறும் 300 பேரோடு சென்று மீதியானியருக்கு எதிராகப் போகச் சொன்னார். (நியா : 7:7) இறுதியில், அந்த 300 பேரைக் கொண்டு தேவன் மேல் வைத்த விசுவாசத்தால், மீதியானியரை அவன் கச்சிதமாக வென்றான். அதற்குப் பின்னால் இருந்தது என்ன? கிதியோனின் கீழ்ப்படிவுதான். தனக்கு ஆதரவாயிருந்த பெருங்கூட்டத்தை தேவனுக்குக் கீழ்ப்படிந்து அவன் விலக்கினான். தேவனுக்குக் கீழ்ப்படிந்து வலிமைமிக்க மீதியானியரை வெறும் 300 பேருடன் சென்று எதிர்த்தான்.

ஆம், விசுவாசம் என்பது நாம் நம்மை தேவனை வலிமையாக நம்பும்படியாக



*தேவ அன்பு, தேவ சயாதானம்,
தேவ சந்தோஷம், தேவ வல்லமை
ஆகியவற்றால் நமக்குள் கீழ்ப்படியும்
ஆற்றல் பெருகும். அப் போது
காத்தருடைய ஆலோசனை களும்,
கட்டளைகளும், வார்த்தைகளும்
நமக்கு எளிதாகப் பின்பற்ற
இயன்றதாக மாறும்.*



ஆயத்தப்படுத்திக் கொள்வது அல்ல. நமக்குள் வலிமையான நம்பிக்கையுணர்வை உருவாக்கிவிட்டால் அடைந்து விடுவோம் என்று எண்ணுவதல்ல. விசுவாசம் என்பது, தேவனுக்கு கீழ்ப்படிந்து செயல்படுவதின் விளைவான ஒன்று.

ஆனால், கீழ்ப்படிவு என்பது எளிதானதா? இல்லை. அது கடுமையானது. தேவன் சொன்னபடி செயல்படுவதுதான் கீழ்ப்படிதல். சவுலிடம் தேவன் சில நடவடிக்கைகளுக்கான ஆலோசனைகளைக் கொடுத்தார். ஆனால், அவனோ கீழ்ப்படியவில்லை. எனவே, பின்னாட்களில் அவன் விசுவாசத்தினால் எதையும் சாதிக்கவில்லை. (1 சாமுவேல் 15:22,23) கீழ்ப்படிதல் என்பது இரண்டு வகைப்படும். ஒன்று, மாம்சீகமாகக் கீழ்ப்படிதல். இரண்டு, ஆவிக்குரிய கீழ்ப்படிதல்.

மாம்சீகக் கீழ்ப்படிதல்

மாம்சீகக் கீழ்ப்படிதல் என்றால், காத்தர் எதைச் சொன்னாரோ அதனை நம் முடைய சொந்த பலத்தில் கீழ்ப்படிதல். சுய முயற்சியால் இது நிறைவேறுகின்றது. சிலரிடம் விசுவாசம் உண்டு. ஆனால், அதனால் வெற்றி இல்லை. ஏனென்றால், அவர்களிடம் கீழ்ப்படியும் அனுபவமில்லை. ஏனென்றால், அவர்கள் தங்

களின் சுய பலத்தைச் சார்ந்து தேவன் சொன்னபடி செய்கின்றார்கள். அதனால் அவர்கள், சில விஷயங்களில் கீழ்ப்படிவதில் வெற்றி பெற முடியவில்லை. சில நேரம் வெற்றி பெற்று, சில நேரம் தோல்வியைத் தழுவுகின்றார்கள். அநேகர் தாங்கள் கேட்ட பிரசங்கத்தின்படி கர்த்தர் சொன்ன வார்த்தைகளுக்குக் கீழ்ப்படிவதில்லை. தாங்கள் வாசித்த வேத வார்த்தைகளின் படி வாழ்வதில்லை. ஏனென்றால், மாம்சீக பலத்தில் கீழ்ப்படிதல் என்பது கடினமான விஷயங்களில் முடியாமல் போகும்.

ஆனால், கீழ்ப்படிதல் என்பது நம் முடைய சொந்த பலம் சார்ந்ததல்ல. நான் வேதத்தில் படித்த விஷயங்களுக்கு அப்படியே கீழ்ப்படிவேன். நான் கேட்ட தேவ வார்த்தைகளின்படி அப்படியே கீழ்ப்படிவேன் என்று உறுதிமொழி எடுத்துச் செயல்படுவதல்ல. தேவன் சொன்னபடியல்லாமல் செயல்படுத்துவது கடினம். கர்த்தர் சொன்ன வார்த்தைகளுக்குக் கீழ்ப்படிவது சிரமமான விஷயம். எனவே, நமக்கு மாம்சீகமான கீழ்ப்படிதல் அல்ல ஆவிக்குரிய கீழ்ப்படிதல் வேண்டும்.

ஆவிக்குரிய கீழ்ப்படிதல்

ஆவிக்குரிய கீழ்ப்படிதல் என்பது, தேவ ஆவியினால் நாம் நமக்குள் பலப்படுத்தப்பட்டபடியினால் கீழ்ப்படிதல் ஆகும். என்னைப் பலப்படுத்தும் இயேசு கிறிஸ்து வினாலே எல்லாவற்றையும் செய்ய எனக்குப் பெலனுண்டு என்றான் அப்போஸ்தலனாகிய பவுல். (பிலிப்பியர் 4:13) நாம் மனந்திரும்பி இரட்சிப்பின் அனுபவம் பெற வேண்டும். நாம் இரட்சக ராகிய இயேசுவை இரட்சகராக விசுவாசித்து ஏற்றுக்கொள்ள வேண்டும். நாம் அவருடைய ஆவியை அதனால் நமக்குள் பெறுவோம். (அப் 1:8) அந்த ஆவியின்படி நடக்கும்போது, நாம் தேவனுக்குக் கீழ்ப்படிந்து செயல்படும் ஆற்றல்

பெறுவோம். அந்த ஆற்றலைக் கொண்டு தேவ வார்த்தைகளுக்குக் கீழ்ப்படியும் போது தான், விசுவாசம் வெற்றி பெறும். தேவனுக்குக் கீழ்ப்படிந்து வாழ்கின்றவனின் விசுவாசத்தை தேவன் கனப்படுத்தி, கூடாத காரியங்களைக் கூடும்படி செய்கின்றார்.

எப்படி தேவ ஆவியினால் நாம் கீழ்ப்படியும் ஆற்றலைப் பெறுகின்றோம். தேவ ஆவி நமக்கும் தேவனுக்கும் நல்ல ஐக்கியத்தை ஏற்படுத்துகின்றது. அந்த நல்ல ஐக்கியத்தை அனுபவமாகக் கிடைக்கொள்ளும்படியாக, தினமும் நாம் தேவ சமூகத்தைத் தேடி வேண்டும். ஜெபங்களின் வாயிலாகவும், வேத தியானங்கள் வாயிலாகவும், தேவனைக் குறித்த சிந்தனைகள் வாயிலாகவும், தேவ ஐக்கியத்தை நாம் அனுபவிக்க வேண்டும்.

அதனுடைய விளைவாக தேவ அன்பை நமக்குள் உணர முடியும். தேவ சமாதானத்தை நமக்குள் அனுபவிக்க முடியும். தேவ சந்தோஷத்தால் நம் முடைய ஆத்துமா சந்தோஷப்படும். தேவ சமூகத்தைக் கருத்தாய்த் தேடி அனுபவிக்கும் மனிதனின் இருதயம், தேவ வல்லமையாலும் தேவ ஐக்கியத்தாலும் ஆவிக்குரிய வலிமை அடையும். இந்த தேவ அன்பு, தேவ சமாதானம், தேவ சந்தோஷம், தேவ வல்லமை ஆகியவற்றால் நமக்குள் கீழ்ப்படியும் ஆற்றல் பெருகும். அப்போது கர்த்தருடைய ஆலோசனைகளும், கட்டளைகளும், வார்த்தைகளும் நமக்கு எளிதாகப் பின்பற்ற இயன்றதாக மாறும். இவ்விதம் கீழ்ப்படியும் ஆற்றல் பெருகி தேவ வார்த்தைகளுக்குக் கீழ்ப்படிந்து வாழ்கின்ற பாதையில் விசுவாசம் வெற்றி பெறும். அப்போது விசுவாசத்தால் நம்மை வாழ வைத்து ஆசீர்வதிக்கும் தேவனுடைய நோக்கம் நிறைவேறும்.



வீரும்புவதற்கு இயலாதவைகளை, வீரும்பிடப் பழகுதல்



“

அன்பினால் ஏராளம் விஷயங்களைச் சரி செய்ய இயலும். அதற்குத் தேவையானது கரீந்தரோடுள்ள ஐக்கியங்களில் ஆழமாகச் சென்று, அன்பு காட்டும் ஆற்றல்களை வளர்த்துக் கொள்வதே. அன்பு, நீடிய சாந்தம், தயவும் உள்ளது. (1 கொரிந்தியர் 13:4) தேவ அன்பை நாம் நமக்குள் பெற்றால், அந்த அன்பினால் சில விஷயங்களைச் சகிக்கவும் தாங்கவும் இயலும். அந்த அனுபவத்தால் விரும்ப இயலாமலும், பிரியப்பட இயலாமலும், இருக்கின்ற பல விஷயங்களை, விரும்ப இயன்றதாக மாற்ற முடியும். ”

சிலர், தொடர்ந்து செய்கின்ற வேலை தொழில் போன்றவை, அவர்களுக்கு விருப்பமானதல்ல. சிலர், ஐக்கியமாயிருக்கின்ற சபை அவர்களுக்குப் பிரியமானதல்ல. சிலர், தாங்கள் வாழ்ந்து கொண்டிருக்கின்ற வாழ்க்கைத் துணைகளோடு விருப்பத்தோடு வாழவில்லை. விருப்பமில்லாத வேலையிலே தொடர் தல், பிரியமற்ற தொழிலையே தொடர்ந்து செய்தல், விருப்பமற்ற வாழ்க்கைத் துணையோடு வாழ்தல் போன்றவற்றால்,

பலருக்கு வாழ்க்கை என்பது சோர்வு நிறைந்ததாகிவிடுகின்றது.

வேலையாயினும், தொழிலாயினும், சபையாயினும், வாழ்க்கைத் துணையாயினும் அங்கே விருப்பம் போதுமான அளவு இருக்க வேண்டும். மனவிருப்பமில்லாமலே மாடுகள் வண்டிகளை இழுப்பது போல, பலருடைய வாழ்க்கை உள்ளது. விடவும் முடியாத, விரும்பவும் முடியாத ஒரு வாழ்க்கை முறை என்பது,

மிகுந்த வருத்தமான ஒன்று. இதற்கு என்ன தீர்வு? விரும்பத்தக்கதாக விஷயங்களை மாற்றிக் கொள்ள உரிய வழிகளைத் தேட வேண்டும்.

நாஸ் சரியாக இல்லை

முதலாவது, ஏன் சில விஷயங்கள் நமக்குப் பிரியமற்றதாக உள்ளன. அவை சரியற்றவையா? அவை விரும்ப இயலாதவைகளா? இல்லை. அவை சரியானவைதான். அவை விரும்புவதற்கு ஏற்றவைதான். பின்னர் என்ன பிரச்சினை? நம்முடைய மன விருப்பங்களின் தன்மை சரியாக இல்லை. நம்முடைய மனதின் கருத்து சரியாக இல்லை. நம்முடைய மனதின் பார்வை சரியாக இல்லை.

ஒரு வருடைய தொழில் மிகவும் அருமையானது. நல்ல லாபகரமானது. ஆனால், அதை நடத்துகிறவருக்கு அது பிரியமற்ற தொழில். ஏனென்றால், அந்த தொழிலுக்கு கொஞ்சம் கடின உழைப்பு தேவை. பொறுப்புணர்வும் நிர்வாக ஆர்




பன்றிகளுக்கு முத்துக்கள் தேவை இல்லை. நாய்களுக்கு பரிசுத்தம் தேவையில்லை. அவைகளுக்கு அவற்றின் சுவைக்கேற்ற உணவு தான் தேவை. அந்த உணவிற்குப் பதிலாக, அவற்றிற்கு முத்தையோ தங்கத்தையோ கொடுத்தால், அவற்றை அவைகள் விரும்ப இயலாது. ஏனென்றால், அவற்றின் சுவை உணர்விற்கு தங்கமும் முத்தும் எந்த உதவியும் செய்யாது.



வழம்தேவை. ஆனால், இந்த நபருக்கோ எல்லாம் எளிதாக இருக்க வேண்டும். எந்தப் பொறுப்பு, சுமையும் இல்லாமல் விடுதலையாக இருக்கணும். நினைத்த நேரம், நினைத்த பொழுதுபோக்கு நிகழ்ச்சிகளுக்குப் போய் வர வசதியிருக்க வேண்டும். ஆம். இவருக்கு ஏன் பிரிய மில்லை? இவர்தனக்குள் உரிய விதமான ஒரு மனதுடன் இல்லை. மனதைப் பண்படுத்தினால் அவர் நடத்தும் தொழில் மிகவும் விரும்பப்படத்தக்கதே.

சிலர் செல்லுகின்ற சபை மிக நல்லதே. ஆனால், இவர்களின் சுவை வித்தியாசமானது. இவர்களுக்குச் சபை என்றால், ஆசீர்வாதம் ஆசீர்வாதம் என்றே கேட்கின்ற இடமாக இருக்க வேண்டும். சபை என்றால், ஆடல் பாடல், கொண்டாட்டம், கூத்து என்று ஜனரஞ்சகமான பொழுது போக்கு மையம்போல இருக்க வேண்டும். ஆனால், இங்கேயோ பரிசுத்தம், உண்மை, நீதி, சாட்சி வாழ்க்கை போன்றவை அதிக முக்கியத்துவம் பெறும்.



பரிசுத்தமான ஒரு மனநிலை இல்லாததால், விரும்பத்தக்க ஒரு சபை அவர்களுக்கு வேறு வழி இல்லாததால், போய்வரவேண்டிய இடமாக தெரிகின்றது.

சில கணவர்கள் முத்துக்கள்தான். ஆனால், மனைவிகள் அவர்களோடு விரும்பி வாழவில்லை. சில மனைவிகள் தங்கம்தான். ஆனால், கணவர்கள் அவர்களோடு பிரியமாக வாழவில்லை. சில பாஸ்டர்கள் பரிசுத்தவான்கள்தான். ஆனால், விசுவாசிகளோ அவரை விரும்ப இயலாமல் அதிருப்தியடைகின்றார்கள். காரணம் என்ன? எல்லாம் அவரவரின் மனச்சுவைகளின் தன்மைகள்தான் காரணம். கர்த்தராகிய இயேசு பரிசுத்தமானவைகளை நாய்களுக்குக் கொடாதேயுங்கள் என்றார். முத்துக்களை பன்றிகள் முன் போடாதேயுங்கள் என்றார். (முத்தேயு 7:6)

பன்றிகளுக்கு முத்துக்கள் தேவை இல்லை. நாய்களுக்கு பரிசுத்தம் தேவையில்லை. அவைகளுக்கு அவற்றின் சுவைக்கேற்ற உணவுதான் தேவை. அந்த உணவிற்குப் பதிலாக, அவற்றிற்கு முத்தையோ தங்கத்தையோ கொடுத்தால், அவற்றை அவைகள் விரும்ப இயலாது. ஏனென்றால், அவற்றின் சுவை உணர்விற்கு தங்கமும் முத்தும் எந்த உதவியும் செய்யாது.

ஒருவருக்குப் பரிசுத்தத்தை விரும்பும் ஒரு மனநிலை வேண்டும். ஒருவருக்கு முத்தை விரும்பும் ஒரு மனநிலை வேண்டும். ஒருவருக்கு ஏன் இவை விரும்ப இயலாததாக இருக்கின்றது. அவருடைய மனம் அப்படியிருக்கிறது. இங்கே தவறு முத்திலும் தங்கத்திலும் அல்ல. இவருடைய மனதிலேயே அது உள்ளது. மேன்மையானதை விரும்பமும் மதிக்கவும் ஏற்ற ஒரு மனம் தனக்கில்லையே

என்று புரிந்து கொண்டு, மனமாற்றம் பெற்றால்தான் நல்லதைக் காண இயலும். ஆம். நம்முடைய மனம் எப்படி என்பதை நன்கு சோதித்து, நாம் நல்ல மனமுடையவர்களாகும்படி கர்த்தரிடம் கிருபை கேட்க வேண்டும்.

சரிசெய்யும் மனநிலை

ஆனால், சிலருடைய பிரச்சனை இப்படி அல்ல. அவர்கள் தங்களின் வேலையையோ, தொழிலையோ, வாகனத்தையோ, வீட்டையோ, சபையையோ, வாழ்க்கை துணையையோ விரும்பாமலிருப்பதற்கு நல்ல காரணங்கள் உண்டு. உண்மையிலேயே அவை விரும்புவதற்கு ஏற்றவைகள் அல்ல. ஆனால், எவை விரும்புவதற்கு ஏற்றதாக இல்லையோ, அவற்றை விரும்புவதற்கு ஏற்றவிதமாக மாற்றுவதற்கு, ஏதாவது செய்ய இயலுமா என்று சிந்திப்பதில்லை. அதாவது, அவை எந்தெந்த விதத்திலல்லாமல் விரும்ப இயலாதவைகளாக உள்ளன என்பதைப் பார்த்துப் பார்த்துப் புலம்பி கொண்டு வாழ்வதையே வாழ்க்கை முறையாக்கிக்கொண்டார்கள்.

ஒருவர், தான் தங்கியிருக்கும் வீட்டைக் குறித்து மிகவும் அதிருப்தியடைகின்றார். வருகிறவர்கள் போகிறவர்களிடம் எல்லாம், அந்த வீடு எந்தெந்த விதத்தில் வசிப்பதற்கு ஏற்றதாக இல்லை என்பதை விலாவாரியாக விவரித்துக் காட்டுவார். அந்த வீட்டில் மின்சார இணைப்புகள் சரியாக இல்லை. தண்ணீர் குழாய் இணைப்புகள் சரியாயில்லை. சுவர் சில இடங்களில் மோசமாகத் தோன்றுகிறது. தரை சில இடங்களிலே உடைந்து காணப்படுகிறது. கதவுகளைச் சரியாகச் சார்த்த முடியவில்லை.

ஆனால், இவை யாவற்றையும் சுட்டிக் காட்டி நண்பர்களிடமும் உறவினரின்



“ சில சூழ்நிலைகள் மாறாதவையாக இருந்தாலும், அவற்றோடு தேவன் தரும் ஆற்றலினால் வாழும்பழகிக் கொள்ள முடியும். கர்த்தருக்குள் சந்தோஷமாயிருக்க நாம் பழகிக் கொண்டால், பல விஷயங்கள் விரும்பு வதற்கு ஏற்ற நிலையில் இல்லாவிட்டாலும் அவற்றையும் விரும்பி ஏற்கும் மனநிலையைப் பெற்று விடுவோம். ”

களிமும் புலம்பும் இவர், அவற்றைச் சீர்செய்ய என்றுமே ஒரு முயற்சி எடுப்ப தில்லை. சீரற்றவைகளைச் சீராக்கிட இயன்றதைச் செய்திட வேண்டும். குறை வாயிருக்கிறவைகளைச் சரிசெய்திட ஏதாவது நடவடிக்கை எடுக்க வேண்டும். ஆனால், இவரோ புலம்பிக் கொட்டு வாரேயன்றி, எந்தச் சீர்செய்தலுக்கும் செல்லமாட்டார்.

வேலையைப் பார்த்து அதிருப்தி அடையும் பலர், ஒரு நல்ல வேலையைத் தேடுவதில்லை. தொழிலில் பிரியப்படா தோர் ஒரு நல்ல தொழிலை யோசிப்ப தில்லை. சரியற்ற சபை, சரியற்ற சபை என்று கூறும் சிலர், ஒரு நல்ல சபை இருந்தாலும் அங்கு போக மாட்டார்கள். சிலர், வாழ்க்கைத் துணை விஷயங் களிலும் இப்படியே. தங்களின் கசந்து போன உறவின் நிலைகளைக் குறித்து பேசிப் பேசி துக்கமடைவார்களேயன்றி, ஒரு போதும் அவற்றைச் சரிசெய்ய எந்த ஆக் கப்பூர்வ முயற்சியும் எடுக்க மாட்டார்கள்.

குடும்ப உறவுகளில் அன்பு இல்லா விட்டால், அன்பைக் கொண்டு வர விரும்ப வேண்டும். கிறிஸ்துவின் அன்பை அனுபவித்து, அந்த அன்பினால் அன்பு குறைந்து போன உறவுகளைச் சீர் செய்ய முன்வர வேண்டும். நேர்மறையாக அன்பு காட்டும் செயல்கள் இல்லாமையே பல குடும்ப உறவுகளை விரும்ப இயலாததாக மாற்றுகிறது. வெறுத்துக்கொண்டும், கசந்துகொண்டும், எரிச்சலடைந்தும் கொண்டிருக்கின்ற நிலைமைகள் தொடர் கிறது. ஆனால், அன்பைவெளிப்படுத்தும் செயல்களில் ஆர்வமாயில்லை. அன் பின் வாயிலாக விரும்ப இயலாத உறவு களை விரும்பத்தக்கதாக மாற்ற இயலும். தீமையை நன்மையினால் வெல்லு என்று வேதம் சொல்கிறது. (ரோமர் 12:21) தீமைக்குத் தீமையையும், உதாசீனத் திற்கு உதாசீனத்தையும் பதிலாகச் செய்யும் மனநிலை, சரியல்ல என்று வேதம் சொல்கின்றது. (1 பேதுரு 3:9)

அன்பினால் ஏராளம் விஷயங்களைச் சரி செய்ய இயலும். அதற்குத் தேவையானது கர்த்தரோடுள்ள ஐக்கியங்களில் ஆழமாகச் சென்று, அன்பு காட்டும் ஆற்றல்களை வளர்த்துக் கொள்வதே. அன்பு, நீடிய சாந்தம், தயவும் உள்ளது. (1 கொரிந்தியர் 13:4) தேவ அன்பை நாம் நமக்குள் பெற்றால், அந்த அன்பினால் சில விஷயங்களைச் சகிக்கவும் தாங்கவும் இயலும். அந்த அனுபவத்தால் விரும்ப இயலாமலும் பிரியப்பட இயலாமலும், இருக்கின்ற பல விஷயங்களை, விரும்ப இயன்றதாக மாற்ற முடியும்.

சில நேரங்களில் சில சூழ்நிலைகளை நாம் மாற்ற இயலாமல் போகலாம். சிலருடைய மனநிலைகளில் மாற்றத்தை

நாம் காண இயலாமல் போகலாம். அது போன்ற சூழ்நிலைகளிலும் அன்பினால் அந்தச் சூழ்நிலைகளில் விருப்பத்தோடு வாழ இயலும். ஏற்றுக்கொள்கின்ற தாங்கிக் கொள்கின்ற ஆவிக்குரிய மனநிலைகளைத் தேவ உறவினால் நமக்குள் வலுப்படுத்திக் கொள்ள வேண்டும். சில சூழ்நிலைகள் மாறாதவையாக இருந்தாலும், அவற்றோடு தேவன் தரும் ஆற்றலினால் வாழப்பழகிக் கொள்ள முடியும். கர்த்தருக்குள் சந்தோஷமாயிருக்க நாம் பழகிக் கொண்டால், பல விஷயங்கள் விரும்புவதற்கு ஏற்ற நிலையில் இல்லாவிட்டாலும், அவற்றையும் விரும்பி ஏற்கும் மனநிலையைப் பெற்று விடுவோம்.



NEWS

வெளிநாட்டுச் செய்திகள்

- இந்த ஆண்டின் நடுப்பகுதியில் கொரோனா தொற்று நோயின் கடுமையான பாதிப்புகள் குறையத் துவங்கும் என்று உலக சுகாதார நிறுவனம் அறிவித்துள்ளது. ஆனால், அதற்குள் உலகத்தில் 70 சதவீதம் பேர் தடுப்பூசி செலுத்தியிருக்க வேண்டும் என்றும், தடுப்பூசி போட வைப்பது தங்களின் கட்டுப்பாட்டிற்குள் இல்லை என்று அறிவித்துள்ளது. ஆப்பிரிக்கா மக்களில் இதுவரையிலும் 11 சதவிகிதத்தினர்தான் தடுப்பூசி போட்டிருக்கின்றார்கள்.
- நீண்ட போராட்டத்திற்குப் பின்பு தாலிபான்கள் பயங்கரவாத இயக்கம் கடந்த ஆண்டு ஆகஸ்ட் மாதம் ஆப்கானிஸ்தான் ஆட்சியை கைப்பற்றியது. தாலிபான்கள் கொடூரச் செயல்களுக்கு பேர் போனவர்கள். எனவே, லட்சக்கணக்கானோர் நாட்டை விட்டு ஓடிவிட்டனர். ஆப்கான் அகதிகள் 14 லட்சம் பேர் பாகிஸ்தானிலும் 8 லட்சம் பேர் ஈரானிலும் தஞ்சம் அடைந்துள்ளனர். இந்நிலையில் பாதுகாப்புக் காரணங்களுக்காக ஆப்கானை விட்டு வெளியேறிய அனைத்து பேராசிரியர்களும் ஆப்கானின் வளர்ச்சிக்கு உதவுவதற்கு நாடு திரும்ப தாலிபான் ஆட்சியாளர்கள் வேண்டுகோள் விடுத்துள்ளனர்.
- கடந்த 2019-ம் ஆண்டு நடந்த முக்கிய தாக்குதல் ஒன்றில் அப்போதைய ஐ.எஸ்.தீவிரவாத அமைப்பின் தலைவராயிருந்த அபுபக்கர் அல் பக்தாதி கொல்லப்பட்டார். அவருக்குப் பின்பு தலைவராகச் செயல்பட்டவர் அபு இப்ராகிம் அல்ஹாஷிமி. இந்நிலையில் சிரியா நாட்டின் வடமேற்குப் பகுதியான இத்லிபில் என்ற இடத்தில், அமெரிக்கப் படைகள் இவரைச் சுற்றி வளைத்துத் தாக்கியதில் மரணம் அடைந்ததாக, அமெரிக்க அதிபர் ஜோ பைடன் அறிவித்துள்ளார்.



இன்றைய கிறிஸ்தவர்கள் தேடுகின்ற போதகர்கள்

“**பெரும்பாலான கிறிஸ்தவர்களுக்கு மனந்திரும்புதல், இரட்சிப்பு, மறுபடியும் பிறத்தல், தேவ ஆவியால் நடத்தப்படும் பரிசுத்த மாகுதல், சாட்சி வாழ்க்கை, சத்தியம், நல்ல உபதேசம் போன்றவை தொடர்பான போதனைகளில் எந்த நாட்டும் மில்லை. அவர்கள் எப்படி வாழ வேண்டும், எப்படி நடக்க வேண்டும், எப்படிப்பட்ட தேவ உறவின் அனுபவம் வேண்டும் என்பதையெல்லாம் பொருட்படுத்துவதில்லை. 99**”

போதகர் என்பவர் ஆரோக்கியமான உபதேசத்துக்கேற்றவைகளைப் பேச வேண்டும். (தீத்து 2:1) ஆரோக்கியமான உபதேசத்தினாலே ஜனங்களுக்குப் புத்தி சொல்வதுதான் தேவ உழியரின் முக்கியமான கடமை. (தீத்து 1:9) எல்லா நீடிய சாந்தத்தோடும், உபதேசத்தோடும்,

கண்டனம் பண்ணி, கடிந்து கொண்டு, புத்திசொல்ல வேண்டியது உண்மையான போதகருடைய கடமை. (2 தீமோத்தேயு 4:2) ஆனால், இன்று அப்போஸ்தலனாகிய பவுல் உரைத்தபடியே ஜனங்கள் ஆரோக்கியமான உபதேசத்தைப் பொறுக்க மனதற்றவர்களாயிருக்கின்

றனர். அவர்கள் செவித்தினவு உள்ளவர்களாகி தங்கள் சுய இச்சைகளுக்கேற்ற போதகர்களை விரும்புகின்றனர். (2 தீமோத்தேயு 4:3)

இன்று தரமான போதனை, சரியான உபதேசம், சத்தியம் சார்ந்த போதனை, பரிசுத்தத்திற்கே துவான போதனை போன்றவைகள் ஜனங்களிடம் பெரிய வரவேற்பைப் பெறவில்லை. அவற்றை அவர்கள் மிக முக்கியமாக எண்ணித் தேடவில்லை. ஏனென்றால், ஜனங்கள் எதனைத் தங்களின் தேவை என்றும், எது தங்களுக்குப் பிரியமானது என்றும், எண்ணுகின்றார்களோ அவற்றைத்தான் தேடுவார்கள். ஒரு பொருள் மிக மிக நல்லதாகவும் சிறந்ததாகவும் இருக்கலாம். ஆனால், அப்படிப்பட்ட ஒரு பொருள் தங்களுக்குத் தேவை என்று உணராத ஒருவரிடம் போய் அந்தப் பொருளை விற்க முடியாது.

சத்திய விரும்பும் இல்லை

இன்று பெரும்பாலான கிறிஸ்தவர்கள் சத்தியத்தை விரும்புகிறவர்கள் அல்ல. அவர்கள் வேதத்திற்கேற்ற சரியான போதனைகளை யாராவது கொண்டு வரமாட்டார்களா என்று தேடிக்கொண்டிருக்கவில்லை. அவர்கள் ஒரு நல்ல

போதனையை எதிர்பார்த்து தாகத்தோடு காத்துக் கொண்டிருக்கவில்லை.

ஒரு போதகர் யாரோ ஒருவருடைய வேண்டு கோளுக்கிணங்கி, ஒரு தரமான ஆவிக் குரிய இதழை சில வருடங்களாக ஒரு வருக்கு அனுப்பிக் கொண்டிருந்தார். அது மிகவும் தரமானதும் சத்தியம் சார்ந்ததுமான ஒரு ஆவிக்குரிய பத்திரிக்கை. அந்தப் பத்திரிக்கை ஒரு குறிப்பிட்ட தினத்திற்குள் தங்களுக்குக் கிடைக்கா விட்டால், சிலர் உடனேயே அந்த பத்திரிக்கை அலுவலகத்திற்குத் தொடர்பு கொண்டு, இன்னும் எங்களுக்கு அந்த பத்திரிக்கை வரவில்லை என்று வருத்தப் படுவார்கள். ஆனால், இந்தப் பத்திரிகை யாருக்கு, சில வருடங்களாக அனுப்பப் பட்டதோ, அவர் வித்தியாசமானவர். அவர் ஒருநாள் பத்திரிக்கை அலுவலகத்திற்குப் போன் செய்தார். தனக்கு ஏன் இந்தப் பத்திரிக்கை சில வருடங்களாக அனுப்பப் படுகிறது. இது எனக்குத் தேவை இல்லையே. இதை நான் படிப்பதே இல்லையே என்றெல்லாம் கோப உணர்வோடு பேசினார்.

ஏன் இந்தப் பத்திரிக்கை தரமானதாக இல்லையா, பிரயோஜனமாக இல்லையா என்று அவரிடம் கேட்கப்பட்டது. அதற்கு அவர் சொன்ன பதில், அது தரமானதா,

★★★

" அவர்கள் ஒரு மத பக்தியை விரும்ப முடிந்தாலும், தரமான சத்தியத்தைப்போ, சத்திய போதனையைப்போ, ஆரோக்கியமான உபதேசங்களைப்போ அவர்களால் விரும்ப இயலவில்லை. ஏனென்றால், அவர்களுக்குள் ஆவிக்குரிய மனம் இல்லை. "

★★★



சரியானதா, சிறந்ததா என்பதெல்லாம் முக்கியமல்ல. எனக்கு அது தேவையானது அல்ல என்றார். அவர் சொன்னது சரிதான். அது சிறந்ததாக இருக்கலாம். ஆனால், அந்த சிறந்தது அவருக்குத் தேவைப்படவில்லை. சிறந்த ஒரு சத்தியத்தை அவர் விரும்பித் தேடிக்கொண்டிருக்கவில்லை.

இன்றைய கிறிஸ்தவ உலகத்தில் பெரும்பாலானவர்கள் சத்திய சுவை நாடும் தன்மையுள்ள உண்மையான கிறிஸ்தவர்கள் அல்ல. அவர்களிடம் இரட்சிப்பின் அனுபவம் இல்லை. அப்படி அவர்கள் இருப்பதாக எண்ணினாலும் அது உண்மையல்ல. பெரும்பாலான கிறிஸ்தவர்கள் தேவ ஆவியைப் பெற்றவர்கள் அல்ல. அப்படி இருப்பதாகச் சொன்னாலும், அது உண்மையான தேவ ஆவி அல்ல. அநேகரிடம் கிறிஸ்தவருக்கு மிக முக்கியத் தேவையான ஆவிக்குரிய இருதயம் இல்லை. அப்படி இருப்பதாகச் சொன்னாலும் அது உண்மையல்ல. எனவே, அவர்கள் ஒரு மத பக்தியை விரும்ப முடிந்தாலும், தரமான சத்தியத்தையோ, சத்திய போதனையையோ, ஆரோக்கியமான உபதேசங்களையோ அவர்களால் விரும்ப இயலவில்லை. ஏனென்றால், அவர்களுக்குள் ஆவிக்குரிய மனம் இல்லை. (1 கொரி 2:14)

இன்று எப்படிப்பட்ட போதனைகளையும், எப்படிப்பட்ட போதகர்களையும் பெரும்பாலான கிறிஸ்தவ ஜனங்கள் விரும்புகின்றார்கள் என்பதைப் பார்ப்போம்.

புஜாள் போதகர்கள்

ஏராளமான கிறிஸ்தவர்கள் தங்களுக்கு நல்ல போதனைகள் வேண்டும் என்று எண்ணவில்லை. தங்களுக்கு நல்ல ஆவிக்குரிய போதனைகளைத் தந்து தங்களை வழி நடத்தும் போதகர்

களை அவர்கள் எதிர் பார்த்துக்கொண்டிருக்கவில்லை. அவர்கள் ஒரு கிறிஸ்தவ பக்தியில் இருக்கிறார்கள். அவர்கள் தங்கள் போதகர்கள். புஜார்களை போல இருந்தால்போதும் என்று எண்ணுகிறார்கள். அவர்கள் ஒரு போதகரின் சேவையை எதிர்பார்க்கவில்லை. ஒரு புஜாரியின் சேவையைத் தான் எதிர் பார்க்கின்றார்கள்.

அதாவது கோயில் வழிபாட்டை நடத்துதல், திருவிருந்து கொடுத்தல், ஞானஸ்நானம் கொடுத்தல், பிறந்த நாள் திருமணநாள்களுக்கு வந்து பிரார்த்தனை செய்தல், திருமணம் நடத்தி வைத்தல், வீடு பிரதிஸ்டை செய்தல், அடக்க ஆராதனை நடத்துதல் போன்ற சில சடங்கும், சம்பிரதாயமான காரியங்களைச் செய்யவே போதகரை எதிர்பார்க்கின்றார்கள். சாதாரணமாக ஒரு புஜார்க்கு, மதசம்பந்தமான வழிபாட்டுச் செயல்களைச் செய்யும் பழக்கம் இருந்தால் போதும்.

பிரதிஸ்டை போதகர்கள்

ஏராளமான கிறிஸ்தவர்களுக்கு போதனை உபதேசம், ஆலோசனை. தேவ வழிநடத்துதல், சத்திய விளக்கம், சீர்திருத்தம் இப்படி எதிலும் ஆர்வமில்லை. ஒரு போதகரிடமிருந்து இவற்றையெல்லாம் அவர்கள் எதிர் பார்ப்பதில்லை. இப்படிப்பட்ட விஷயங்களை எல்லாம் நன்றாகச் செய்து ஒரு போதகர் இயன்றவராயிருக்கின்றாரா என்றெல்லாம் அவர்கள் பார்ப்பதில்லை. அவர்களுக்குத் தேவை ஜெப உதவி. அவர்கள் எதிர் பார்ப்பது பிரார்த்தனைகள்தான். ஒரு தேவ உழியர் எப்படிப் பிரசங்கித்தாலும் அவர்கள் அதில் ஆர்வப்படுவதில்லை. அவர் தங்களுக்காகவும்,

தங்கள் பிரச்சினைகளுக்காகவும், குடும்பத்திற்கு காகவும், வியாபாரத்திற்கு காகவும் பிரார்த்தனை செய்வாரா என்பதை மட்டுமே பார்ப்பார்கள். ஜெபம் என்பது ஏராளமான ஊழியர்களுக்கு ஒரு வியாபாரப் பொருளாகிப் போனதற்கு, இப்படிப்பட்ட கிறிஸ்தவர்களே காரணம்.


ஆசீர்வாதப் பேதல்கள்

பெரும்பாலான கிறிஸ்தவர்களுக்கு மனந்திரும்புதல், இரட்சிப்பு, மறுபடியும் பிறத்தல், தேவ ஆவியால் நடத்தப்படுதல் பரிசுத்தமாகுதல், சாட்சி வாழ்க்கை, சத்தியம், நல்ல உபதேசம் போன்றவை தொடர்பான போதனைகளில் எந்த நாட்டமுமில்லை. அவர்கள் எப்படி வாழ வேண்டும் எப்படி நடக்க வேண்டும், எப்படிப்பட்ட தேவ உறவின் அனுபவம் வேண்டும் என்பதையெல்லாம் பொருட்படுத்துவதில்லை. அவர்கள் எதிர்பார்ப்பதெல்லாம் ஆசீர்வாதம் அவர்களைப் பொறுத்தவரை, கர்த்தருடைய வேலை, ஆசீர்வதிக்கின்ற வேலை போதகருடைய வேலை. அந்த ஆசீர்வாதங்களைப் பற்றி விளக்கி விளம்பரப்படுத்தும் வேலை. இவர்களின் வேலை இவற்றை நம்பி எதிர்பார்க்கும் வேலை. இவர்களுக்கு ஆசீர்வாதம் ஆசீர்வாதம் என்று

கேட்பதுதான் உண்மையான ஆன்மிக அனுபவம்.

வல்லமைப் பேதல்கள்

ஏராளமான கிறிஸ்தவர்கள் வல்லமையாக வாழ்வதற்கான தரிசன முடையவர்கள் அல்ல. ஏனென்றால், அவர்களிடம் உண்மையான ஆவிக் குரிய மறுபிறப்பின் அனுபவம் இல்லை. அதே வேளையில், தங்களிடம் வல்லமையை உணர வேண்டும் என்ற ஆர்வ முடையவர்கள். அவர்கள் தங்களை ஆவிக்குரியவர்கள் என்று உணருவதற்காக, வல்லமையான போதகர்களை எதிர்பார்ப்பார்கள். அவர்கள் தங்களை ஆவிக்கேற்றவிதமாக வல்லமையாய்ப் போதித்து வழிநடத்தும் போதகர்களை அல்ல. சத்தியத்தின்படி வாழ்வதற்கான வாஞ்சை அவர்களுக்குத் தோன்றாது. ஆனால், வல்லமை தங்களுக்குள் இறங்குவதைப் போலவும், வல்லமை தங்களை அசைப்பது போலவும், வல்லமை தங்களுக்குள் அதிக கிளர்ச்சி ஏற்படுத்துவது போலவும் உணர விரும்புவார்கள். அவர்கள் போதகர்கள் எதை செய்தாலும், தங்களுக்குள் வல்லமையாக ஏதோ ஒன்று நடப்பதற்கு ஏற்றதாக அது இருக்க வேண்டும் என்று எதிர்



அவர்களைப் பொறுத்தவரை, கர்த்தருடைய வேலை, ஆசீர்வதிக்கின்ற வேலை போதகருடைய வேலை. அந்த ஆசீர்வாதங்களைப் பற்றி விளக்கி விளம்பரப்படுத்தும் வேலை. இவர்களின் வேலை இவற்றை நம்பி எதிர்பார்க்கும் வேலை.



பார்ப்பார்கள். எனவேதான், இன்றைய கிறிஸ்தவ உலகம் உணர்ச்சிவசப்படுத்தும் ஊழியர்களாலும், போலியான வல்லமையை இறங்கச் செய்யும் ஊழியர்களாலும் நிறைந்து இருக்கிறது. (2 தெசலோனிகேயர் 2:9, 1 யோவான் 4:7)

தீர்க்கதரிசுவுப் ஸூதர்கள்

ஏராளமான கிறிஸ்தவர்கள் வேதாகம சத்தியத்தை வாசித்து, சத்தியத்தை அறியும் பிரியம் உடையவர்கள் அல்ல. அவர்கள் தேவ ஊழியர்களிடமிருந்து பயனுள்ளதும், பரிசுத்தமுள்ளதுமான சத்திய போதனை எதையும் எதிர்பார்ப்பதில்லை. அவர்களுக்குத் தேவை எல்லாம் தீர்க்கதரிசனமே. யாராவது தங்களின் வாழ்க்கையைக் குறித்து தீர்க்கதரிசனமாக ஏதாவது சொல்ல வேண்டும். தங்களின் எதிர்காலத்தைக் குறித்துச் சொல்ல வேண்டும். தங்களின் வேலை, தொழில், திருமணம், பிரச்சினை, கொடுக்கல், வாங்கல் சம்பந்தமாக ஏதாவது தீர்க்கதரிசனம் சொல்ல வேண்டும். தேவனுடைய வார்த்தைகளைக் கேட்டு வாழ்க்கை மாற்றம் காணும் ஆசை அவர்களுக்கு இல்லை. ஆனால், ஏதாவது ஊழியர்கள் ஜெபித்து தீர்க்கதரிசனம் சொன்னாலோ, அதைக் கேட்க அதிக ஆர்வம் காட்டுவார்கள்.

ஆராதனை ஸூதர்கள்

மெயின்லைன் சபைகளைச் சார்ந்த பலர் பக்தி சம்பிரதாய வழிபாட்டுக் கடமைகளைச் செய்வதற்கே போதகர்களைத் தேடுகின்றார்கள். பெந்தெகொஸ்தே

உபதேசப் பிரிவு சபையினரில் கணிசமானோர், தங்களை நன்றாக ஆராதிக்க வைக்கும் திறமையுடைய போதகர்களை எதிர்பார்க்கின்றனர். அவர்களுக்குத் தன்னார்வமாக ஆராதிக்கத் தெரியாது. அவர்கள், சாவி கொடுத்தும் இயங்கும் பொம்மை போல இயங்க விரும்புகிறார்கள். அவர்களுக்குச் சொந்த உற்சாகத்தில் கர்த்தரை ஆவியில் நிறைந்து ஆராதிக்க வராது. அவர்கள் தங்களை அதிகமாக மனக்கிளர்ச்சி அடையச் செய்தும், உற்சாகப்படுத்தியும், ஒரு குறிப்பிட்ட பரவச நிலைக்குக் கொண்டு செல்லும் போதகர்களை விரும்புகின்றார்கள். தங்களின் போதகர்கள் போதித்து வழிநடத்தும் சத்திய அபிஷேகம் உடையவர்களா என்று பார்ப்பதில்லை. அவர்கள் பார்ப்பதெல்லாம் போதகர் தங்களை அதிக சத்தத்தோடும், ஆரவாரத்தோடும், தன்னிலை மறந்த மனதோடும் ஆராதிக்க வைக்க வேண்டும் என்பதே.

எனவேதான், இன்று சத்தியத்தை அறியாதவர்களும், சத்தியத்தைப் போதிக்க இயலாதவர்களும், சத்தியத்தின்படி நடக்காதவர்களும், பாடல் திறமைகளையும், பரவச வார்த்தை பேசும் திறமைகளையும், உணர்ச்சிவசப்படுத்தும் திறமைகளையும் கொண்டு, மிகுதியாகச் சுய ஆதாயம் பெற முடிகிறது.



தியானநூல் கிடைக்கவில்லையா?

தாங்கள் கேட்டபடி புத்தகமோ, தியான நூலோ, மாத இதழோ தங்களுக்கு இன்னும் வந்து சேராதிருந்தால் தயவு செய்து சிரமம் பாராமல் தகவல் தரவும்.

போன் : 0413 - 2236042, செல் : 88707 31147

40 நாள் லெந்து காலம் 40 நாள் மாய்மாலம்



ஒரு சில நாட்களில் நாம் நன்றாகச் சாப்பிடுகிறோம். ஒரு சில நாட்களில் உடற்பயிற்சி செய்கின்றோம். ஒரு சில நாட்களில் உடல் நலனைப் பேணுகின்றோம். இவ்விதமான நடவடிக்கைகளினால் பிற நாட்களிலெல்லாம் ஆரோக்கியத்தோடும் பலத்தோடும் வாழ்ந்துவிட முடியுமா? இல்லை. நல்ல உணவு, நல்ல உடற்பயிற்சி, நல்ல உடல்நலப் பேணல் என்பதை எல்லாம் ஒரு குறிப்பிட்ட காலங்களில் செய்தாலும், பிற காலங்களில் நாம் அவைகளில் கவனம் செலுத்தாமலிருந்தால் பயனில்லை.

நாற்பது நாட்கள் லெந்துகாலம். நாற்பது நாட்கள் சிலுவை தியானங்கள். நாற்பது நாட்கள் அதிக பக்தியான செயல்கள். நாற்பது நாட்கள் ஜெபம், உபவாசம், சபைக் கூட்டம், விசேஷக் கூட்டம். ஆனால், பிற காலங்களில் இவை எதுவும் இல்லை. நாற்பது நாட்கள் தவறுகள் தவிர்ப்பு, நாற்பது நாட்கள் சுய வெறுப்பு, நாற்பது நாட்கள் தவறான பழக்கங்கள் இல்லை. நாற்பது நாட்கள்

தான தர்மம். பிற காலங்களில் இவை எல்லாம் பழைய வழக்கம் போல்.

அப்படியென்றால், இது ஒரு பக்திரீதியான மாய்மால அனுபவம். இது நாற்பது நாள் லெந்து காலம் என்ற பெயரில் நாற்பது நாட்கள் மாய்மாலம். மாய்மாலம் என்றால் என்ன? அது நம்முடைய உண்மைச் செயலே அல்ல. ஒரு குறிப்பிட்ட சூழ்நிலைக்காக கொடுக்கும் தோற்றம். சினிமா நடிகர்கள் காமிராவுக்கு முன்பாக, ஒரு சினிமா கதைக்காக, ஒரு குறிப்பிட்ட வேடம் அணிந்து நடிப்பார்கள். ஆனால், சற்று நேரம் சென்ற பின்பு அவர்களின் வாழ்க்கைக்கும் அதற்கும் எந்த சம்பந்தமும் இராது.

ஒரு குறிப்பிட்ட காலத்தில் அதிக ஜெபம் செய்து பிற நாட்களில் சாதாரண மாயிருந்து என்ன பயன்? ஒரு குறிப்பிட்ட காலத்தில் அதிகமாகப் பிரசங்கம் கேட்டு அதன்பின்னர் அவ்வித நாட்டம் இல்லாமல் போனால் என்ன பயன்? ஒரு குறிப்பிட்ட காலத்தில் சுய வெறுப்பு நடவடிக்கைகளைக் கடைப்பிடித்து அதன்பின்னர் எல்லாவற்றையும் விடாமல்

விரும்பினால் என்ன பயன்? ஒரு குறிப்பிட்ட காலத்தில் பக்தியினால் சில தவறான பழக்கங்களுக்கு தற்காலிகமாக விடை கொடுத்துவிட்டு, மறுபடியும் அவற்றை விரும்பி அணைத்துக்கொண்டால் என்ன பயன்? நாற்பது நாள் பக்திக் காலத்தில் சபை கூடுகைக்கும் ஜெபக்கூடுகைக்கும் போய்விட்டு, பிற காலத்தில் அவ்வித உணர்வே இல்லாமல் போனால், என்ன பயன்? நாற்பது நாட்கள் சிலுவை அடையாளங்களோடு சிலுவை தொடர்பான பிரசங்கங்களோடும் வாழ்ந்துவிட்டு பிற காலங்களில் சிலுவையை மறந்துவிட்டு வாழ்ந்தால் என்ன பிரயோஜனம்?

நாம் ஒரு நாள் நன்றாகச் சாப்பிட்டு விட்டு, மறுநாள் சாப்பிடாவிட்டால் நன்றாகச் செயல்பட முடியாது. எந்த ஒன்றும் குறிப்பிட்ட சில காலத்தோடு முடிந்து விடக்கூடாது. புதிய ஏற்பாட்டுக் கால ஆவிக் குரிய அனுபவம் வித்தியாசமானது. நமக்கு தபசு காலம் என்று தனியாக ஒரு காலப் பகுதி கிடையாது. நமக்கு சுய வெறுப்பு காலம் தனியாக ஒரு காலப்பகுதி கிடையாது. நமக்கு சிலுவை விஷயங்களைச் சிந்திப்பதற்கென்று தனியாக ஒரு காலப்பகுதி கிடையாது. தபசு காலம், லெந்து காலம், சிலுவை தியான காலம், இயேசுவின் பாடு மரண சிந்தனைக் காலம், சுய வெறுப்புக் காலம் என எதுவும் வேதாகமம் கூறி நாம் செய்யவில்லை. இவையாவும் நாம் உருவாக்கிக் கொண்டவையே.

எந்த ஒரு ஆவிக்குரிய செயலும் நடவடிக்கையும், கடைப்பிடிப்பும் ஒரு குறிப்பிட்ட கால அளவுக்குள் முடிந்து விடக்கூடாது. அவை தொடர் நிகழ்வாகவும், சராசரியாக எப்போதும் பின்பற்றும் விஷயமாகவும் இருக்க வேண்டும். இல்லையேல் அவை யாவும் மதத்திற்காகவும், மார்க்கத்திற்காகவும் செய்யப்படும் சடங்காச்சார செயல்களாயிருக்குமேயன்றி, அவற்றிற்கும் தேவனுக்கும் எந்த சம்பந்தமும் இராது.

பல்வேறு மதங்களில் குறிப்பிட்ட சில காலங்களில் அதிக பக்தி வெளிப்படுத்தும் சில செயல்களைச் செய்து கடவுளின் விசேஷ ஆசியைத்தேடும் வழக்கங்கள் உண்டு. ஆனால், கிறிஸ்தவத்தில் அப்படி எதுவும் கிடையாது. ஒவ்வொரு நாளும் நாம் தேவனுக்கேற்ற பக்தியோடு வாழ வேண்டும். ஒவ்வொரு நாளும் தேவனைப் பிரியப்படுத்தும் விஷயங்களோடு நம்மை இணைத்து வாழ வேண்டும். தேவ வாழ்தை, ஜெபம், சுய வெறுப்பு, வேத தியானம், கிறிஸ்துவின் பாடு, மரண சிந்தனைகள் என எந்த ஒன்றும் ஒரு குறிப்பிட்ட காலத்தில் மட்டும் விசேஷமாக நனைக்கப்பட்டு பிற காலங்களில் நாட்டமற்றுப் போகக்கூடாது.

நாம் சில காலம் சில பக்தி விஷயங்களோடு நம்மை அதிகமாகச் சம்பந்தப்படுத்திக்கொண்டு, பிற காலங்களில் அவை தொடர்பாக போதிய ஈடுபாடுகள் இல்லாதிருந்தால், அது ஒரு மாய்மால்ச் செயல்பாடாகவே கர்த்தருடைய பார்வைக்குத் தெரியும். அவை நமக்கு எந்தப் பயன்களையும் தருவதில்லை. ஆனால் அவை மாய்மாலத்தன்மை கொண்டிருப்பதால் தேவனுடைய கோபத்திற்கே வழிவகுக்கும்.

எனவேதான், ஆமோஸ் தீர்க்கதரிசியின் காலத்தில், உங்கள் ஆசரிப்புகளில் எனக்குப் பிரியமில்லை என்றார் தேவன். (ஆமோஸ் 5:2) நாம் குறிப்பிட்ட சில பக்தி விருத்திச் செயல்களுக்காக சில காலங்களை விசேஷித்துச் செயல்படுவது தவறல்ல. ஆனால் அவ்விதச் செயல்பாடுகளை அவ்விதமான காலங்களோடு முடித்துக் கொண்டு, பிற காலங்களில் சாதாரணமாகி விடுவதுதான் தவறு. அப்படி நாம் செயல்பட்டால் அது ஒரு பக்தி சம்பிரதாயமாகக் கருதப்பட்டு, அது ஒரு குறிப்பிட்ட கால மாய்மால்ப் பக்தியாக எண்ணப்படும்.





கடுமையாக்கப்படும் மதமாற்றத் தடைச் சட்டங்கள்

ஏற்கெனவே இந்தியாவில் நீண்ட காலமாக சில மாநிலங்களில் கட்டாய மதமாற்றத் தடைச்சட்டங்கள் அமுலில் தான் இருக்கின்றன. ஆயினும், கட்டாய மதமாற்றங்கள் தொடர்பாக புகார்களோ வழக்குகளோ குறிப்பிடத்தக்கவிதமாக இல்லை. ஏனென்றால், கட்டாய மத மாற்றம் கட்டாய மதமாற்றம் என்ற கோஷங்கள் அப்படி ஏதோ இந்தியாவில் நடைபெறுவதைப் போன்ற ஒரு பொய்யான பிம்பத்தை ஏற்படுத்தத்தான் எழுப்பப்படுகின்றன. உண்மையில் அப்படி எதுவும் இல்லை.

எனவே, தற்போது மத்தியப் பிரதேசம், குஜராத், உத்தரப்பிரதேசம், கர்நாடகா போன்ற மாநிலங்களில் கட்டாய மத மாற்றச் சட்டங்கள் மிக மிகக் கொடூரமான தன்மை கொண்ட அம்சங்களுடன் கொண்டு வரப்பட்டுள்ளன. இதற்கு முன்னர் ஒடிசா, இமாச்சலப் பிரதேசம், ஜார்கண்ட், சத்தீஸ்கர், அருணாச்சலப் பிரதேசம் போன்ற மாநிலங்களில் கொண்டு வரப்பட்ட சட்டங்களுக்கும் இப்போது கொண்டு வரப்பட்டுள்ள சட்டங்களுக்கும் என்ன வித்தியாசம்?

குஜராத், மத்தியப் பிரதேசம், உத்தரப்பிரதேசம், கர்நாடகா போன்ற மாநிலங்களில் கொண்டு வரப்பட்டுள்ள

சட்டங்கள், எந்த ஒரு நியாயமான நேர்மையான முற்றிலும் தன்னார்வமான மதமாற்றத்தையும் கட்டாய மதமாற்றங்களாகக் காட்டுகின்ற ஷரத்துக்கள் நிறைந்தவை.

உதாரணமாக, சமீபத்தில் கர்நாடக மாநிலத்தில் கர்நாடகா மத சுதந்திரத்திற்கான உரிமை மசோதா (Karnataka right to freedom of religion) என்ற சட்டம் சட்டசபையில் நிறைவேற்றப்பட்டது. இதிலுள்ள ஒவ்வொரு ஷரத்தையும் பார்க்கும் போது, ஒருவர் எந்த விதமான புற அழுத்தங்களும் இன்றி, முழுக்க முழுக்க சுய விருப்பப்படி மதம் மாறினாலும், ஏதாவது ஒரு ஷரத்தினால் அது கட்டாய மதமாற்றத்தான் என்று காட்டுவதற்கு வாய்ப்பு உள்ளது.

இந்த சட்டத்தில் தவறாக திரித்துரைத்தல் (Misrepresentation) தகாநிலை வற்புறுத்தல் (Undue influence) கட்டாயப்படுத்துதல் (Coercion) போன்றவைகள் இருந்தால் அது கட்டாய மதமாற்றத்தை உறுதிபடுத்தும் விஷயங்கள் என எடுத்துக் கொள்ளப்படும். ஆனால், பெரும்பாலும் எந்த ஒரு தன்னார்வச் செயலையும் கட்டாயப்படுத்தல் என்று நிரூபிக்க மேற்கண்ட புதங்களை தவறாக உபயோகிக்க ஏராளம் வாய்ப்பு

புகள் உண்டு. அதாவது ஒரு சுவீசேஷம் அறிவிக்கும் போது பரலோகம், நரகம், நியாயத்தீர்ப்பு தண்டனை போன்ற வற்றை சுட்டிக்காட்டுதல் கூட தவறாக திரித்துரைத் தலாகவும் தகா நிலை வற புறுத்தலாகவும் காட்ட முடியும். அதுபோல, இயேசு அற்புதம் செய்வார், சரீர சுகம் தருவார், ஆசீர்வதிப்பார் என்பது போன்று சொன்ன விஷயங்களை கூட மயக்கு கின்ற (Allurement) விஷயங்கள் என்று காட்ட முடியும்.

இந்த சட்டத்தின்படி, மதம் மாறி திருமணம் செய்தால், திருமண ஆசை காட்டி மதம் மாற்றியதாக குற்றஞ்சுமத்தி திருமணத்தை செல்லாததாகக் குவதோடு, அதில் ஈடுபட்டவர்களை சிறையில் தள்ள முடியும். ஒருவர் மதம் மாறுமுன்பு இரண்டு மாதங்களுக்கு முன்னரே மாஜிஸ்திரேட் அதிகாரியிடம் தகவல் தெரிவிக்க வேண்டும். அது போல மதம் மாறின பிறகு, ஒரு மாதத்திற்குள் மதம் மாறியதை, சம்பந்த அலுவலகத்திற்கு தெரிவிக்க வேண்டும். அது போல மத மாற்றத்திற்கு வழிநடத்திய நபரும் அர சாங்கத்திற்கு முன்னரும் பின்னரும் தகவல் கொடுக்க வேண்டும்.

மேலும், இது சம்பந்தமாக காவல் துறை மற்றும் மாஜிஸ்திரேட் இது இயல் பான மதமாற்றமா கட்டாய மதமாற்றமா என்று விசாரணை நடத்த வேண்டும். கட்டாய மதமாற்றம் நடைபெற்றதாக நிரூபிக்கப்பட்டால், பத்து ஆண்டுகள் வரை சிறைத்தண்டனை மற்றும் அபராதம் வழங்க நேரிடும். ஒரு மத மாற்றம் கட்டாய மதமாற்றம் அல்ல என்று நிரூபிக்கும் பொறுப்பு குற்றஞ் சாட்டப் பட்டவரின் மேலேயே சுமத்தப்படும். ஒருவர் கட்டாயமாக மதம் மாற்றப்பட்டதாக நிரூபிக்கப்பட்டால் அந்த நபரும் 5 லட்சம் ரூபாய் நஷ்ட ஈடு வழங்க நேரிடும். முன்பெல்லாம் ஒருவர் மதம் மாறினால் அதற்கு எதிராக அவருடைய குடும்ப

நபர்தான் புகார் கொடுக்க வேண்டும். ஆனால், இந்த சட்டத்தின்படி இந்த மதம் மாற்றம் பற்றி தெரிந்த யார் வேண்டு மானாலும் புகார் கொடுக்கலாம்.

சுருங்கக்கூறின் இந்த சட்டத்தின் பின்னால் உள்ள உண்மையான நோக்கம் கட்டாய மதமாற்றத்தை தடுப்பது அல்ல. எந்த ஒரு நேர்மையான மதம் மாறும் செயலையும் கட்டாய மதம் மாற்றம் என்று காண்பித்து தடுப்பதும், அதில் சம்பந்தப்பட்டவர்களை கடுமையாகத் தண்டிப்பதும் தான். அதன்மூலம் ஒருவர் மதம் மாறுவதற்கு ஏதுவாகப் போதிப்பதும் ஒருவர் மதம் மாறுவதும் மிக மிக மோசமான ஆபத்தான பின் விளைவுகளை ஏற்படுத்தும் என்ற எச்சரிக்கையை கடுமையாக கொடுப்பதுதான் இந்த சட்டத்தின் பின்னால் உள்ள ஆட்சியாளர்களின் நோக்கம். ஆனால், இந்த சட்டத்தின் ஷரத்துகள் இந்திய அரசியலமைப்பிற்கு முரணானது என்று வழக்கு தொடுக்கப் படும் சூழ்நிலை ஒரு நாள் ஏற்பட்டால் அரசியலமைப்பு ரீதியான சட்டபரிட்சையில் இதுநிலை நிற்பது கடினம் என்றே தோன்றுகிறது.

இன்று இது போன்று கட்டாய மத மாற்றச் சட்டத்தை தமிழ்நாட்டிலும் கொண்டு வரவேண்டும் என்று அழுத்தம் கொடுக்கும் விதமாக, மதவாத அமைப்புகள் மிக மிக வேகமாக திட்டமிட்டு அதற்கேற்ற சூழல்களை உருவாக்கத் தீவிரமாக செயல்பட்டு வருவதைப் பார்க்க முடிகிறது. மட்டுமல்லாமல், தேசிய அளவில் மதமாற்றத் தடைச்சட்டம் கொண்டு வருவதற்கான திட்டமும் கச்சிதமாகத் தீட்டப்பட்டு அது இன்னொருபுறம் நடந்து வருகிறது என்பதே உண்மை. ஆயினும், யோபு 42:2 -ல் வாசிக்கின்றபடி, நீர் செய்ய நினைத்தது தடைபடாது என்ற விசுவாசத்தோடு, நாம் தேவனைச் சார்ந்து முன்னோக்கிச் செல்ல வேண்டும்.

நேரங்களை வீணாக்கா திருங்கள்




- ❖ நேரமில்லை நேரமில்லை என்ற புதுங்கள் அதிகமாகப் பயன்படுத்தப்படும் காலம் இது. ஆனால் அதிகமான நேரங்களை வீண் விரயம் செய்யும் பழக்கத்தில் சிக்கிக் கொண்டவர்கள் பெருகின காலமும் இது தான்.
- ❖ பலதுளி பெருவெள்ளம் என்பார்கள். ஒவ்வொரு நாளும் 5 நிமிடம் 10 நிமிடம் 20 நிமிடம் என வீணாக்கும் நேரங்கள் ஒரு வேளை நமக்கு அற்பமாகத் தெரியலாம். ஆனால் தினமும் வீண் விரயமாகும் நேரங்களைமாதக் கணக்கிலும் வருடக்கணக்கிலும் கணக்குப் போட்டுப்பாருங்கள். கணிசமான நேரங்கள் வீணடிக்கப்பட்டதைக் காண நேரிடும்.
- ❖ சிலர் செயல்பட்டுக் கொண்டேதானிருப்பார்கள். ஆனால் வேகம் மிகவும் குறைவு. நீங்கள் புதுறியடித்துக் கொண்டும் அதிக அவசரத்தோடும் எதையும் செய்யவேண்டாம். ஆனால் இன்னும் சற்று வேகமாகச் செயல்படும் பழக்கத்தை ஏற்படுத்திக் கொண்டால் மிகுதியான நேரங்களை மிச்சப்படுத்தலாம்.
- ❖ பணத்தை விட நேரம் மிக அதிக மதிப்புடையது. எனவே பணம் மிச்ச மாவதை மட்டும் கணக்கிடுபதிருங்கள். பணச் செலவை மிச்சப்படுத்து வதால் நேரம் எவ்வளவு மிகுதியாகச் செலவழிகிறது என்பதையும் கவனி யுங்கள். சில நேரங்களில் பணத்தை மிச்சப்படுத்துவதைவிட நேரத்தை மிச்சப்படுத்து வதையே தேர்ந்தெடுங்கள்.
- ❖ நெருங்கின நண்பர்களாயினும் உயிருக்குயிரான உறவினர்களாயினும் தினசரி கணிசமான நேரங்களை சுகநலம் விசாரிக்க செலவிடாதிருங் கள். தினமும் தொலைபேசியில் தொடர்பு கொண்டு பேசினால்தான் உறவு உண்மையானது என எண்ணாதிருங்கள். எதுவுமே அளவுக்கு அதிகமாகும் போது அதனுடைய அர்த்தமும் அழகும் அழிந்து போய் விடுகிறது.
- ❖ இன்று சமூக வலைத்தளங்களோடுள்ள நெருங்கின உறவால், அநேகர் நல்ல பண்புகளையும் நல்ல நடத்தைகளையும் இழப்பதோடு, தினம் தினம் மிகுதியான மதிப்புமிக்க நேரங்களை இழக்கின்றனர். பலருக்கு தினசரி பேஸ்புக், டிவிட்டர், வாட்ஸ் ஆப், இமெயில் வழியாக ஒரு புதிய தகவலைப் பெறுவதும் அனுப்புவதும் ஒரு வித்தியாசமான போதையாக மாறிவிட்டது. எந்த

நல்விளைவுமற்ற காரியங்களுக்காக பொன்னான நேரங்களை இழக்கா திருக்க எச்சரிக்கையாயிருங்கள்.

- ❖ நேரங்களில் உண்மையாயிருங்கள். இன்று அநேகர் நேரம் சம்பந்தமாக நிறைய பொய் பேசுகின்றனர். 5 நிமிடத்தில் வருகிறேன் என்று சொல்லிவிட்டு அரை மணி, ஒரு மணி நேரம் தாமதிப்பதும் இதோ இரண்டு நிமிடம் என்று சொல்லிவிட்டு மணிக்கணக்கில் எடுத்துக் கொள்வதும் பலருக்கு விழிப்புணர்வுற்ற பழக்கமாகிவிட்டது. ஒரு இடத்திலிருந்து வர அரை மணி நேரமாகிலும் ஆகும் என்ற நிலையில் ஐந்து நிமிடம், 10 நிமிடம் என கூறாதிருங்கள். நீங்கள் கொஞ்ச நேரம் சொல்லி அதிக நேரம் எடுத்தால் மற்றவர் நொந்து போய்விடுவார். சரியான நேரத்தை சொல்வதால் அவர் சற்று முதலில் அதிர்ச்சியடையலாம். ஆனால் மனதை அவர் தேற்றிக் கொள்வார். எந்த ஒரு செயலாயினும் அதற்கு எவ்வளவு நேரம் ஆகுமோ அதை அப்படியே சொல்லுங்கள்.
- ❖ கட்டணம் இல்லை என்பதற்காகவோ, கட்டணம் குறைவு என்பதற்காகவோ நேரம் போவதே தெரியாமல் தொலைபேசியில் பேசிக்கொண்டிருக்கிறார்கள். கட்டணத்தைவிட நேரம் அதிக மதிப்புள்ளது. எதை யும் சுருக்கமாக தெளிவாக நேரடியாக விஷயத்திற்கு வந்து பேசி முடியுங்கள். அப்புறம் என்ன, அப்புறம் என்ன என்று கூறி மற்ற வரை எதையாவது பேசத் தூண்டாதிருங்கள். ஒவ்வொரு நாளும் தொலைபேசி வாயிலாக எவ்வளவு நேரங்கள் செலவிடப்பட்டுள்ளது என்பதைக் கவனியுங்கள். இவ்வளவு நேரம் செலவழித்ததற்கு போதுமான காரண மும் நியாயமும் உண்டா என்று பாருங்கள்.
- ❖ எந்த ஒன்றையும் இயன்றவரை முன்கூட்டியே யோசித்து திட்டமிட்டு செயல்படுங்கள். அந்தந்த நேரத்தில் மொபைல் போன் மூலமாக பேசி யும், கேட்டறிந்தும் செயல்படும் பழக்கத்தைத் தவிர்ப்பது நன்று.
- ❖ சிலவேளை உங்களுக்கு நேரம் தாராளமாயிருக்கலாம். அதற்காக நேரம் போவதைப் பற்றி கவலைப்படாமல் பேசிக் கொண்டேயிராதிருங்கள். அதனால் மற்றவருடைய நேரங்களை வீணாகும்படி செய்யாதிருங்கள்.
- ❖ இயன்றவரை தேவையான சில பொருட்களை முன்கூட்டியே சேர்த்து வாங்கி வைத்துங்கள். ஒவ்வொரு பொருளுக்காகவும் அந்தந்த நேரத்தில் கடைக்கு செல்வதால் தேவையில்லாமல் நேரங்கள் வீணாகும்.

RP.JAN.17



ஜீவ நீரோடை

33

மார்ச் 2022

ஆசிரியரின் பிற நூல்கள்

1.	சந்தோஷத்தின் வழிகள்	ரூ. 65
2.	இறை ஆசியுடன் இனிய குடும்பம் ★	ரூ. 100
3.	வெளிச்சத்தில் வெளிப்படும் உண்மைகள்	ரூ. 60
4.	வழிகாட்டும் சிந்தனைகள்	ரூ. 50
5.	சிலுவையில் இயேசுவின் இதய ஓசைகள்	ரூ. 60
6.	நம்பிக்கையில் சந்தோஷமாயிருங்கள்	ரூ. 25
7.	பரிசுத்த வாழ்வின் பாதையில்	ரூ. 25
8.	நாம் ஏன் ஜெபிக்க வேண்டும்? ★	
9.	துதி மலர்கள் ஆயிரம் ★	
10.	தேவன் அங்கீகரிக்கும் ஜெபம்	ரூ. 65
11.	ஆராதனையும் அனுதின வாழ்க்கையும்	ரூ. 80
12.	விசுவாசத்தின் பிரதிபலிப்புகள் ★	ரூ. 60
13.	சிலுவையின் பாதையில் சில மனிதர்கள் ★	
14.	துக்கம் சந்தோஷமாக மாறும்	ரூ. 25
15.	ஆசீர்வாதங்கள் தடைபடுவது ஏன்?	ரூ. 25
16.	கிறிஸ்தவம் பேச்சில் அல்ல... செயலில்	ரூ. 60
17.	வல்லமையாக ஜெபிப்பது எப்படி? ★	
18.	சிந்தையை சீராக்கும் சிந்தனைகள்	ரூ. 55
19.	யார் என்னை தேற்ற முடியும்? ★	ரூ. 50
20.	மனநிற்கும்பியது உண்மையா?	ரூ. 60
21.	சிலுவையில் அறையப்படும் சத்தியங்கள்	ரூ. 50
22.	உண்மையான ஆராதனை ★	ரூ. 55
23.	கலங்காதே மனமே கலங்காதே ★	
24.	சத்திய சிந்தனை முத்துக்கள் ★	
25.	ஆசீர்வாதத்தின் அடித்தளங்கள் ★	
26.	தேவனுடைய மனிதர்கள் எங்கே? எங்கே? ★	
27.	வாலிப வயதுகளில் நீ ★	
28.	துன்பங்கள் ஏன்? ஏன்?	ரூ. 50
29.	கண்ணீரின் காலங்களில்	ரூ. 50
30.	விசுவாசமா? வியாபாரமா?	ரூ. 50
31.	சிந்திக்க தூண்டும் சிந்தனைகள்	ரூ. 50
32.	ஆராதனை என்றால் என்ன?	ரூ. 60
33.	காதல் சரியா? தவறா?	ரூ. 60
34.	சோர்ந்து போகாதே மனமே	ரூ. 60
35.	தேவ உறவினால் வாழும் வாழ்க்கை	ரூ. 60
36.	அக்கினி வார்த்தைகள்	ரூ. 60
37.	மனநிலைகள் மாற்றாமே	ரூ. 50
38.	கிறிஸ்தவன் இங்கே, கிறிஸ்தவம் எங்கே?	ரூ. 60
39.	சிந்தனைத் தோட்டத்தில் சிறுமலர்கள்	ரூ. 60
40.	அர்த்தமுள்ள ஆவிக்குரிய வாழ்க்கை	ரூ. 60
41.	உண்மையைச் சொல்கிறேன் இது கிறிஸ்தவம் அல்ல	ரூ. 60
42.	எப்படி வாழ்ணும் கிறிஸ்தவ வாழ்க்கை	ரூ. 60
43.	வாலிபத்தை பாதுகாப்பது எப்படி? ★	ரூ. 60
44.	நீங்களும் உங்கள் பிள்ளைகளும்	ரூ. 35
45.	வித்தியாசமான விகிரகங்கள்	ரூ. 35
46.	தேவனுக்காக வாழ்வது என்றால்	ரூ. 35
47.	ஆவிக்குரிய வாழ்க்கை எதற்காக	ரூ. 35

48.	இறை உறவினால் வாழும் குடும்பம்	ரூ. 70
49.	தேவனால் ஆசீர்வதிக்கப்பட்டவழிகள்	ரூ. 70
50.	நான் ஏன் வாழ வேண்டும்?	ரூ. 60
51.	இது சத்தியமா, சிந்தியுங்கள்!	ரூ. 60
52.	கிறிஸ்தவ வாழ்க்கை என்றால் என்ன?	ரூ. 70
53.	சத்தியத்தின் வெளிச்சத்தில்	ரூ. 60
54.	திருச்சபை என்பது எதற்காக?	ரூ. 70
55.	மனம் திரும்புதலும் மறுபடி பிறத்தலும்	ரூ. 80
56.	பரிசுத்தமாக வாழச் செய்வது எது?	ரூ. 80
57.	பரிசுத்த ஆவியின் அபிஷேகம் எப்போது? எப்படி?	ரூ. 80
58.	கேட்டாலும் கேளாவிடலாலும்	ரூ. 80
59.	வலிமையான நம்பிக்கைகள்	ரூ. 70
60.	உண்மை கிறிஸ்தவ அடையாளங்கள்	ரூ. 70

SAMSON PAUL'S PUBLICATIONS IN ENGLISH

TRUE WORSHIP RS.70

GODLINESS FOR YOUTH - WHY RS. 60

IN THE TIMES OF DISTRESS RS. 60

POWERFUL PRAYER LIFE, HOW? RS.60

DELIGHTFUL FAMILY WITH DIVINE BLESSINGS RS.100

- புத்தகங்கள் V.P.P.- யில் அனுப்பப்படுவதில்லை.
- பணம் அனுப்பிய பின்னரே புத்தகங்கள் அனுப்பி வைக்கப்படும்.

★ நட்சத்திர குறியிட்ட புத்தகங்கள் கையிருப்பு இல்லை

புத்தகங்களைப் பெற M.O., அல்லது D.D., அனுப்ப வேண்டிய முகவரி

**SAMSON PAUL
126, MUTHAYA MUDALIAR ST.,
PUDUCHERRY - 605 003.**